



| ܡܠܚܬܐ<br>SUNDAY                                                                                                                                         | ܐܠܝܬܐ<br>MONDAY         | ܬܠܬܐ<br>TUESDAY | ܠܝܬܐ<br>WEDNESDAY | ܠܝܬܐ<br>THURSDAY | ܠܝܬܐ<br>FRIDAY                                                                         | ܠܝܬܐ<br>SATURDAY |
|---------------------------------------------------------------------------------------------------------------------------------------------------------|-------------------------|-----------------|-------------------|------------------|----------------------------------------------------------------------------------------|------------------|
|  19                                                                      | 20                      | 21              | 22                | 23               |  24 | 25               |
| 1 <sup>st</sup> Sunday after Shunoyo<br>Comme. of Apostle Mar Labi<br>27 <sup>th</sup> Memorial of Joseph<br>Mar Pachomios<br>(Mulakkulam, Karmelkundu) | Comm. of Prophet Samuel |                 |                   |                  | Comme. of St. Mathias the Apostle                                                      |                  |

## ചെങ്ങന്നൂർ ഭദ്രാസന മെത്രാപ്പോലീത്താ തോമസ് മാർ അത്താനാസ്യോസ് കാലം ചെയ്തു

കൊച്ചി: ചെങ്ങന്നൂർ ഭദ്രാസന മെത്രാപ്പോലീത്താ തോമസ് മാർ അത്താനാസ്യോസ് (80) കാലം ചെയ്തു. ബറോഡയിൽ നിന്നും കേരളത്തിലേയ്ക്കുള്ള യാത്രാമദ്ധ്യേ എറണാകുളത്തു വച്ചായിരുന്നു കാലം ചെയ്തത്. എറണാകുളം സൗത്ത് സ്റ്റേഷനിൽ ഇറങ്ങാനായി വാതിലിനരികിൽ നിൽക്കുകയായിരുന്നു. വാതിൽ അടിച്ചുകൊണ്ടാണ് അദ്ദേഹം പുറത്തേക്കു തെറിക്കുകയായിരുന്നു.

പുത്തൻകാവ് കിഴക്കേത്തലയ്ക്കൽ കെ. ടി. തോമസിന്റെയും ഏലിയമ്മയുടെയും മകൻ. ജനനം 3-4-1939. 1970-ൽ ഔഗേൻ ബാവാ ശെമ്മാശുപട്ടവും 1970 മെയ് 26-ന് ദാനിയേൽ മാർ പീലക്സിനോസ് കശ്ശീശാപട്ടവും നൽകി. ബറോഡ, ആനന്ദ് തുടങ്ങി നിരവധി ഇടവകകളിൽ വികാരി. ഒരു ഡസനോളം പള്ളികൾ ഗുജറാത്ത്, രാജസ്ഥാൻ, മഹാരാഷ്ട്ര എന്നീ സംസ്ഥാനങ്ങളിൽ സ്ഥാപിച്ചു. 1983 മെയ് 14-ന് പരുമലയിൽ വച്ച് മാത്യൂസ് മാർ കുറിലോസ് റമ്പാനാക്കി. 1985 മെയ് 15-ന് പുതിയകാവ് കത്തീഡ്രലിൽ വച്ച് മാത്യൂസ് ക കാതോലിക്കാ മെത്രാൻസ്ഥാനം നൽകി. 1985 ആഗസ്റ്റ് 25-ന് മെത്രാപ്പോലീത്താ ആക്കി. 1985 ആഗസ്റ്റ് 1 ന് ചെങ്ങന്നൂരിന്റെ ചുമതല നൽകി. ബാലസമാജം, എം. ഒ. സി. എഡ്യൂക്കേഷൻ സോഷ്യൽ സർവീസ് സൊസൈറ്റി എന്നിവയുടെ പ്രസിഡണ്ട് ആയും സിനഡ് സെക്രട്ടറിയായും സേവനം ചെയ്തു.



## ഞാൻ സഭയ്ക്കു വേണ്ടി ജീവിച്ച ഒരാളാണ്: മാർ അത്താനാസ്യോസ്

ജൂലൈ 3-ലെ സുപ്രീംകോടതി വിധിക്കുശേഷം പരിശുദ്ധ ബാവാ തിരുമേനി പ്രകടിപ്പിച്ച വ്യവഹാരരഹിത സഭ എന്ന സ്വപ്നം സ്നേഹത്തിൽക്കൂടി വേണം നേടിയെടുക്കാനെന്നു സീനിയർ മെത്രാപ്പോലീത്താ തോമസ് മാർ അത്താനാസ്യോസ് പ്രസ്താവിച്ചു. തന്റെ എൺപതാം ജന്മദിനം പ്രമാണിച്ച് ബഥേൽ പത്രികയ്ക്ക് അനുവദിച്ച പ്രത്യേക അഭിമുഖത്തിലാണ് മെത്രാപ്പോലീത്താ തന്റെ നിലപാട് വ്യക്തമാക്കിയത്.

“1958-ലെ പോലെ യോജിച്ച സഭയുടെ അസോസിയേഷൻ പുത്തൻകാവിൽ നടത്തണം. അതാണെന്റെ ആഗ്രഹം. ഇക്കാര്യം ഞാൻ കാലംചെയ്യുന്നതിനു മുമ്പ് നടക്കും എന്നതാണ് എന്റെ വിശ്വാസം.” അദ്ദേഹം തുടർന്നു പറഞ്ഞു.

**ചോദ്യം:** 34 വർഷത്തെ മെത്രാപ്പോലീത്താ സ്ഥാനം ഉൾപ്പെടെ അങ്ങയുടെ 80 വർഷത്തെ ജീവിതാനുഭവം എങ്ങനെ വിലയിരുത്തുന്നു?

**ഉത്തരം:** ഞാൻ സഭയ്ക്ക് വേണ്ടി ജീവിച്ച ഒരാളാണ്. ഏതു പ്രവർത്തനം ചെയ്താലും ഇത് സഭയെ എങ്ങനെ ബാധിക്കും? സഭയ്ക്കത് മുതൽക്കു ട്രാക്യമോ എന്നാണ് ഞാൻ ചിന്തിക്കുന്നത്.

**ചോ:** ഭരണപരമായ കാര്യങ്ങളിൽ തിരുമേനിയുടെ പ്രചോദനം ഒന്നു വിശദീകരിക്കാമോ.

**ഉ:** ഞാൻ റോൾമോഡൽ ആയി കാണുന്നത് പ. വട്ടക്കുന്നേൽ ബാവാ തിരു

മേനിയെയാണ്. അബുദാബിയിൽ ഞാൻ വികാരിയായിരിക്കുമ്പോൾ കഷ്ടാനുഭവ ആഴ്ച നടത്തുന്നിനായി മാത്യൂസ് പ്രഥമൻ ബാവാ എഴുന്നള്ളി. ഒരു ദിവസം സഭാഭരണഘടന എടുത്തുകൊണ്ടുവരുന്നതിന് എന്നോട് ആവശ്യപ്പെട്ടു. ഒരു ദിവസം മുഴുവൻ ഇരുന്നു ഭരണഘടനയുടെ ഓരോ വകുപ്പും, പിന്നെയുള്ള ഓരോ ദിവസവും കുദാശകളും എല്ലാം പഠിപ്പിച്ചു. പിന്നെ കുറെ ഉപദേശങ്ങൾ ഒക്കെ തന്നു.

അവയിൽ ചിലത്; ഏത് കർമ്മം നടത്തിയാലും അതിൽ പൂർണ്ണമായും ഇഴുകിച്ചേർന്ന് നടത്തണം. കാട്ടിക്കൂട്ടി കർമ്മം നടത്തിയാൽ ഫലകരമാകില്ല. ഏതു പ്രോഗ്രാം എവിടെ ഏറ്റിരുന്നാലും സമയത്ത് ചെന്നിരിക്കണം. ഭരണഘടന ഓരോരുത്തർക്കും ഓരോ റോൾ നൽകിയിട്ടുണ്ട്. എല്ലാവരെയും നിർമ്മാണിപ്പം നിർമ്മാണം.

**ചോ:** ഇത്രയും കാലത്തിനിടയ്ക്ക് സഭയ്ക്ക് വളർച്ചയാണോ തളർച്ചയാണോ ഉണ്ടായിട്ടുള്ളത്? എങ്ങനെ വിലയിരുത്തുന്നു?

**ഉ:** എന്റെ ഭദ്രാസനത്തെ സംബന്ധിച്ചാണെങ്കിൽ വളർച്ച ഉണ്ടായിട്ടുണ്ട്. കാര്യക്ഷമമായ ഒരു സിസ്റ്റം ഏർപ്പെടുത്താൻ കഴിഞ്ഞതാണ് അതിനു കാരണം. ഒത്തിരി കാര്യങ്ങൾക്ക് മാതൃകയാവാനും തുടക്കം കുറിക്കാനും കഴിഞ്ഞു എന്നത് അഭിമാനകരമായി കരുതുന്നു.

**ചോ:** ഓരോ മനുഷ്യരുടെയും വിവിധ മേഖലകളിലെ കഴിവുകൾ കണ്ടെത്തുവാനും അത് പരമാവധി ഉപയോഗിക്കുവാനും തിരുമേനി പ്രത്യേകം ശ്രദ്ധി





ക്കുന്നുണ്ട്. എന്താണിതിനു കാരണം?

**ഉ:** കൂടുതൽ കൂടുതൽ കഴിവുള്ളവർ ഉയർന്നുവന്നാലേ ഏതു പ്രസ്ഥാനവും വളരൂ. എന്റെ സഭ വളരണം എന്നാണ് എന്റെ ആഗ്രഹം. എന്നെക്കാൾ കഴിവു കുറഞ്ഞവർ വന്നാൽ എന്റെ സഭ ചുരുങ്ങും. എല്ലാ സ്ഥാനികളും അവരേക്കാൾ കഴിവുള്ളവരെ വേണം ഉപസ്ഥാനികളായി നിയമിക്കാൻ. എങ്കിലേ പ്രസ്ഥാനം വളരൂ. അതുകൊണ്ട് എന്റെ വൈദികർ എന്നെക്കാൾ ഉയർന്നുവരണം എന്നാണ് എന്റെ ആഗ്രഹം. ഞാൻ അതിന് പരമാവധി വഴിയൊരുക്കും. ഞാൻ ഭദ്രാസനത്തിന്റെ ചുമതല ഏൽക്കുമ്പോൾ ചെങ്ങന്നൂർ ഭദ്രാസനത്തിൽ നിന്നും വൈദികസമിതിയിൽ ആരും പഠിപ്പിക്കുന്നുണ്ടായിരുന്നില്ല. ഇന്ന് സ്ഥിരം അധ്യാപകരിൽ നാല് പേർ ഈ ഭദ്രാസനത്തിൽ നിന്നാണ്. വിവിധ മേഖലകളിൽ എന്റെ വൈദികർ ഉന്നത പരിശീലനം നേടുന്നുണ്ട്.

**ചോ:** മറ്റുള്ളവരുടെ കഴിവിനേയും പ്രവൃത്തിയേയും പരസ്യമായി അംഗീകരിക്കാനും അഭിനന്ദിക്കാനും ഉള്ള അപൂർവ്വ ഗുണം തിരുമേനിക്ക് എങ്ങനെ ഉണ്ടായി?

**ഉ:** വൈദികർക്ക് എക്സ്പോഷർ ഉണ്ടാകാൻ ഞാനാഗ്രഹിക്കുന്നു. എങ്കിലേ സഭ വളരൂ. അതാണെന്റെ അടിസ്ഥാന തത്വം. ബറോഡയിലെ എന്റെ ജീവിത സാഹചര്യമാണ് ഇത്തരമൊരു മനോഭാവം വളർത്തിയെടുത്തത്.

**ചോ:** തിരുമേനി സെക്രട്ടറിസ്ഥാനം വഹിക്കുമ്പോഴാണ് പ. എപ്പിസ്കോപ്പൽ സുന്നഹദോസ് നിശ്ചയിക്കുന്ന എല്ലാ സ്ഥാനത്തിന്റെയും കാലാവധി അഞ്ചു വർഷം ആയിരിക്കുമെന്നും ഒരാൾക്ക് അത് പരമാവധി രണ്ടു തവണ ആയിരിക്കുമെന്നും ധാരണ ഉണ്ടാക്കിയത്. തിരുമേനി തന്നെ സ്ഥാനമൊഴിഞ്ഞു മാതൃകയുമായി. എന്താണിതിനുള്ള പ്രചോദനം?

**ഉ:** ഈ ചിന്ത എന്റെ മനസ്സിൽ വരുന്നത് ഒരു പ്രസിഡന്റ് തിരഞ്ഞെടുപ്പു സമയത്ത് അമേരിക്ക സന്ദർശിച്ചപ്പോഴാണ്. അവിടെ പ്രസിഡന്റിനു നാലു വർഷം വീതമുള്ള രണ്ടു തവണ മാത്രമേ ഭരിക്കാനാവൂ. പത്തു വർഷം പൂർത്തിയാക്കിയ ഞാൻ സിനഡ് സെക്രട്ടറി സ്ഥാനവും സ്കൂൾ മാനേജർ സ്ഥാനവും ഒഴിഞ്ഞു. അടുത്ത കാലത്ത് ഇതേ മാനദണ്ഡത്തിൽ എം.ഒ.സി. പബ്ലിക്കേഷൻസ് പ്രസിഡന്റ്, വൈദിക സംഘം അധ്യക്ഷൻ എന്നീ സ്ഥാനങ്ങളും ഒഴിഞ്ഞു.

**ചോ:** ഇത് മറ്റു സ്ഥാനികൾക്കും ബാധകമാക്കുന്നത് നല്ലതല്ലേ?

**ഉ:** ഞാൻ ആരംഭിച്ച ഈ കീഴ്വഴക്കം ഇന്നും തുടരുന്നു എന്നതിൽ സന്തോഷമുണ്ട്. സഭയിലെ ഇതര സ്ഥാനികൾക്കും രണ്ടുതവണ എന്ന പരിധി വെക്കുന്നത് വളരെ നല്ലതാണ്.

**ചോ:** സ്നേഹത്തിൽക്കൂടി വേണം സഭാ സമാധാനം നേടിയെടുക്കാണെന്നു തിരുമേനി പറഞ്ഞു. അത് പ്രായോഗികമായി എങ്ങനെ നടപ്പാക്കാം?

**ഉ:** സ്നേഹത്തിൽക്കൂടി ഇക്കാര്യം നേടിയെടുക്കണമെന്നു തന്നെയാണ് എന്റെ അഭിപ്രായം. ഈ വിധി വന്നശേഷം ഞാൻ സ്ഥലത്തില്ലാതിരുന്നപ്പോൾ മാന്തളിർ പള്ളിയിലെ ഒരു കുടുംബം സഭയിലേക്ക് വന്നു. മടങ്ങിവന്ന ഞാൻ കൊച്ചി എയർപോർട്ടിൽ നിന്ന് നേരെ പോയത് അയാളുടെ വീട്ടിലേക്കാണ്. ആ സന്ദേശം പലയിടത്തും പ്രചരിച്ചു. അതിനു മുമ്പ് അതേ പള്ളിയിലെ മറുവിഭാഗത്തിലെ ഒരാൾ മരിച്ചു. അദ്ദേഹത്തിന്റെ മകൻ ബാഹ്യകേരളത്തിൽ നമ്മുടെ പള്ളി അംഗമാണ്. വികാരി വന്ന് വിവരം എന്നോട് പറഞ്ഞതനുസരിച്ച് ഞാനാണ് ശുശ്രൂഷയ്ക്ക് നേതൃത്വം നൽകിയത്. അവൻ എന്നെങ്കിലും നമ്മുടെ സഭ വിട്ടുപോകുമോ? ഇതുപോലെ മുഴുവൻ പേരേയും സ്നേഹത്തിൽ കൂടെ നേടിയെടുക്കണം.

**ചോ:** സ്നേഹത്തിൽ കൂടി സഭാസമാധാനം നേടുന്നതിനു സഭ ഹൃസ്വ കാല അടിസ്ഥാനത്തിലും ദീർഘകാല അടിസ്ഥാനത്തിലും ചെയ്യേണ്ട കാര്യങ്ങളും കാഴ്ചപ്പാടും എന്തായിരിക്കണം?

**ഉ:** സുപ്രീംകോടതി ജഡ്ജ്മെന്റിന്റെ ഒരു കോപ്പി, ഈ വിധിയുടെ അടിസ്ഥാനത്തിൽ സമാധാനത്തിന് ഞങ്ങൾ ഒരുക്കമാണെന്ന പ. ബാവതിരുമേനിയുടെ കവറിംഗ് ലെറ്ററോടെ, അന്ത്യോക്യാ പാത്രിയർക്കീസിന് അയച്ചുകൊടുക്കണം. കഴിയുമെങ്കിൽ ഒരു മെത്രാപ്പോലീത്താ വഴിയോ യോഗ്യനായ ഒരു പട്ടക്കാരൻ വഴിയോ നേരിട്ട് എത്തിച്ച് കൊടുക്കണം. അപ്പോൾ സ്വാഭാവികമായി പത്ത് അവരുടെ കോർട്ടിലോട്ട് തട്ടിയിട്ടു.

പിന്നീട് ഇക്കാര്യത്തെ കുറിച്ച് ചർച്ച ചെയ്യാൻ സമഭാവനയുള്ള യോഗ്യരായ കുറച്ചുപേരെ ചേർത്ത് ഒരു സമിതി ഉണ്ടാക്കണം. മറുഭാഗവും അപ്രകാരം ഒരു സമിതി ഉണ്ടാക്കട്ടെ. അവർ കൂടിയാലോചിച്ച് ഒരു പ്രായോഗികമായ

റിപ്പോർട്ട് തയ്യാറാക്കണം. അതാണ് വേണ്ടത്.

മറുവിഭാഗത്തിലെ വൈദിക സ്ഥാനികളേയും നമ്മൾ കരുതണം. അവർ ശത്രുക്കളല്ല, നമ്മുടെ സഹോദരന്മാരാണ്.

(ഇതിനുള്ള പ്രായോഗിക മാർഗ്ഗങ്ങളെപ്പറ്റിയുള്ള അഭി. തിരുമേനിയുടെ കാഴ്ചപ്പാടുകൾ സ്ഥലപരിമിതി മൂലം തൽക്കാലം ഒഴിവാക്കുന്നു - എഡിറ്റർ)

ഇപ്പോൾ സുപ്രീംകോടതി, നിങ്ങൾ സമാധാനത്തിന് എന്തു ചെയ്തു എന്നു ചോദിച്ചാൽ നമുക്ക് പറയാൻ ഒന്നുമില്ല എന്ന അവസ്ഥയാണുള്ളത്.

ഒരു സഭ, ഒരു തലവൻ, ഒരു നിയമം എന്നതാവണം അടിസ്ഥാന കാഴ്ചപ്പാട്.

**ചോ:** ഈ ഒരു കാൽവയ്പ് നമ്മുടെ ഭാഗത്തു നിന്ന് ഉണ്ടാകുമെന്ന് തിരുമേനി പ്രതീക്ഷിക്കുന്നുണ്ടോ?

**ഉ:** ഉടനെ ഉണ്ടാകുമെന്ന് പ്രതീക്ഷിക്കുന്നില്ല. കാരണം അങ്ങനെയുള്ള വിശാലമായ ഒരു ചിന്താഗതി പലരിലുമില്ല എന്നതാണ്.

**ചോ:** സഭയിൽ എന്തുകൊണ്ട് കുറച്ചുപേർ യോജിപ്പിനു വിഘാതമായി നിലകൊള്ളുന്നു?

**ഉ:** പേഴ്സണൽ ഇന്ററസ്റ്റ് അഥവാ സ്ഥാപിത താല്പര്യം. സഭയുടെ താല്പര്യം അവർ കണക്കിലെടുക്കുന്നില്ല. സഭയുടെ യോജിപ്പിനുവേണ്ടി എന്തു ത്യാഗം സഹിക്കാനും ഞാൻ സന്നദ്ധനാണ്. ആവശ്യമെങ്കിൽ അതിനായി ഇപ്പോൾ സ്ഥാനം ഒഴിയാനും ഞാൻ തയ്യാറാണ്.

ഏതു സ്ഥാനത്ത് എത്തുന്നവരും ആ പ്രസ്ഥാനത്തിനുവേണ്ടി പ്രവർത്തിക്കണം. അതിന്റെ ഉന്നമനത്തിനായിരിക്കണം മുൻതൂക്കം നൽകേണ്ടത്. സഭയുടെ പദവികളിൽ എത്തുന്നവർ അവരുടെ സ്ഥാപിത താല്പര്യങ്ങൾക്കുവേണ്ടി സഭയെ ഉപയോഗിക്കുന്നത് പരിശുദ്ധാത്മാവിനു വിരുദ്ധമായ പാപമാണ്.

ഇപ്പോഴത്തെ സുപ്രീംകോടതി വിധിയിൽ ഞാൻ കാണുന്നത് നമ്മുടെ സഭ ഒരു ദേശീയ സഭ ആണെന്ന അംഗീകാരം ലഭിച്ചു എന്നതാണ്. ഇത് എനിക്ക് അഭിമാനം പകരുന്നു. കാരണം, നോർത്ത് ഇൻഡ്യയിൽ ഞാൻ പോകുന്നിടത്തെല്ലാം പറയുന്ന കാര്യമാണ് Malankara Orthodox Church is a National Church എന്നത്. ഈ വിധി നടപ്പാകുന്നതോടെ ഇന്ത്യയിൽ ഒരു ഓർത്തഡോക്സ് സഭ മാത്രമാവും. അതോടെ നമുക്കു നഷ്ടപ്പെട്ട പ്രതാപം തിരിച്ചു പിടിക്കാനാവും. നമ്മൾ ശ്രമിക്കേണ്ടത് അതിനുവേണ്ടിയാണ്; സ്നേഹത്തിലൂടെ.

**ചോ:** നമ്മുടെ പാരമ്പര്യം അനുസരിച്ച് നയരൂപീകരണത്തിനുള്ള പരമാധികാരം പ. എപ്പിസ്കോപ്പൽ സുന്നഹദോസിലാണ് നിക്ഷിപ്തമായിരിക്കുന്നത്. പ. സുന്നഹദോസ് യോജിപ്പിന് അനുകൂലമാണെന്നാണ് കഴിഞ്ഞ ദിവസത്തെ പത്രപ്രസ്താവനയിലൂടെ മനസ്സിലാക്കുന്നത്. സീനിയർ മെത്രാപ്പോലീത്താ എന്ന നിലയിൽ അതിനെ ഒന്നു ക്രോഡീകരിച്ചു പ്രവർത്തനക്ഷമമാക്കിക്കൂടെ?

**ഉ:** സീനിയർ മെത്രാപ്പോലീത്തായ്ക്ക് പ്രത്യേക അധികാരമൊന്നുമില്ല. എങ്കിലും തീർച്ചയായും ഒരു Say ഉണ്ട്. ഈ പ്രാവശ്യം സുന്നഹദോസ് ഈ വിഷയമെടുത്തപ്പോഴും ആദ്യം സംസാരിച്ചത് ഞാനാണ്. എനിക്കു പറയാനുള്ളത് ഞാൻ പറയും. അത് പറയേണ്ട വേദിയിൽ ഞാൻ പറഞ്ഞിട്ടുണ്ട്. അവിടെ മാത്രമേ ഞാൻ പറയൂ.

**ചോ:** ഇത് ബോധവൽക്കരിക്കേണ്ടത് ആവശ്യമല്ലേ?

**ഉ:** അത് ഓരോരുത്തരുടേയും മനസ്സിൽ സ്വയം ഉണ്ടാകേണ്ട കാര്യമാണ്. സഭയെക്കുറിച്ച് ഒരു concern മനസ്സിൽ ഉണ്ടെങ്കിൽ സ്വാഭാവികമായി അത് നടന്നിരിക്കും.

**ചോ:** സഭയിൽ സമാധാനവും ഐക്യവും ഉണ്ടാകുമെന്നു തിരുമേനിക്ക് തോന്നുന്നുണ്ടോ?

**ഉ:** എനിക്ക് ഉറപ്പാണ്.

**ചോ:** എന്താണ് ഇത്ര ഉറപ്പ്?

**ഉ:** അതിനു പല കാരണങ്ങൾ ഉണ്ട്. ഒന്നാമതായി, എന്നെ വഴിനടത്തുന്നത് നമ്മുടെ കർത്താവിന്റെ അമ്മ വചനിപ്പു സമയത്തു പറഞ്ഞ “ദൈവത്തിനു ഒരു കാര്യവും അസാധ്യമല്ലല്ലോ” (ലൂക്കോസ് 1:37) എന്ന വചനമാണ്. അത് ഇവിടെയും പ്രാവർത്തികമാണ്. രണ്ടാമതായി, സുന്നഹദോസിന്റെ പത്രപ്രസ്താവന തയ്യാറാക്കിയശേഷം ആദ്യം ഞാൻ പോയത് പരമല





യ്ക്കാണ്. അവിടെ മുട്ടിപ്പായി പ്രാർത്ഥിച്ചാൽ അസാധ്യമായി ഒന്നുമില്ല. ഞാൻ സ്ക്രീനിംഗ് കമ്മിറ്റി അദ്ധ്യക്ഷനായിരുന്ന രണ്ടു മെത്രാൻ തിരഞ്ഞെടുപ്പിലും അവിടെ പ്രാർത്ഥിച്ച ശേഷമാണ് ബന്ധപ്പെട്ട ഫയലുകൾ തുറന്നത്. അവ രണ്ടും ഭംഗിയായി നടന്നു.

**ചോ:** സഭാ സമാധാനത്തിനായി തിരുമേനി ഇപ്പോൾ എന്തെങ്കിലും ചെയ്യുന്നുണ്ടോ?

**ഉ:** ജൂലൈ മൂന്നു മുതൽ നവംബർ രണ്ടുവരെ ഞാൻ കാത്തിരുന്നു. ഒന്നും സംഭവിച്ചില്ല. തുടർന്ന് കഴിഞ്ഞ പരുമല പെരുന്നാളിന് സഭൈക്യത്തിനായി ഞാൻ നോമ്പാരംഭിച്ചു. നോമ്പാരംഭിച്ചത് ആരും പറഞ്ഞിട്ടില്ല. എന്റെ സഭ യോജിച്ചു കാണണം എന്ന വലിയ ആഗ്രഹം കൊണ്ടാണ് ഞാൻ നോമ്പ് ആരംഭിച്ചത്. സഭയിൽ സമാധാനം ഉണ്ടാകുന്നതുവരെ ഞാൻ നോമ്പിലായിരിക്കും. കണ്ണീരോടെ പ്രാർത്ഥിച്ചാൽ ദൈവം ഫലം തരുമെന്ന് ഞാൻ വിശ്വസിക്കുന്നു.

**ചോ:** നാളത്തെ സഭയെ തിരുമേനി എങ്ങനെ കാണുന്നു?

**ഉ:** സഭയുടെ നഷ്ടപ്പെട്ട പ്രതാപം തിരിച്ചുപിടിക്കണം. ആരാധനയിൽ വേദ ഭാഗങ്ങൾ വെട്ടിച്ചുരുക്കി പ്രാർത്ഥനകൾ പൂർത്തീകരിക്കാതെ പോകുന്നതിൽ മനോവിഷമമുണ്ട്. ഇതിന് പരിഹാരമായിട്ടാണ് ശവസംസ്കാര ശുശ്രൂഷയിൽ പഴയനിയമമടക്കം വേദഭാഗങ്ങൾ ഞാൻ വായിപ്പിക്കുന്നത്. ദേശീയ ഭാവങ്ങൾ സഭയുടെ സമ്പത്താണ്. തദ്ദേശീയമായ ആചാരങ്ങളും ഭാവങ്ങളും നഷ്ടപ്പെടാതെ സൂക്ഷിക്കണം. സഭയിൽ ഐക്യമുണ്ടായി ശക്തമായി മുന്നേറണം.

**ചോ:** തിരുമേനി ഇപ്പോഴും ശുഭാപ്തി വിശ്വാസിയായോ?

**ഉ:** അതെ.

**ചോ:** എല്ലാ കാര്യത്തിലും?

**ഉ:** അതെ. തീർച്ചയായും.



# അതിജീവിക്കും നമ്മളൊന്നായ്..

## പത്തു കോടി രൂപയുടെ സഹായവുമായി സഭ

### 1000 പേർക്ക് ഭവന പുനർ നിർമ്മാണ സഹായം നൽകും

കോട്ടയം: കേരളത്തിൽ സമാനതകളില്ലാത്ത വിധം പ്രളയക്കെടുതിയിൽപ്പെട്ട ദുരിതം അനുഭവിക്കുന്നവർക്ക് ആശ്വാസമായി രക്ഷാ-ദുരിതാശ്വാസ പ്രവർത്തനങ്ങളിൽ ആത്മാർത്ഥമായി പങ്കെടുത്ത സൈനികർ, മത്സ്യത്തൊഴിലാളികൾ, സന്നദ്ധസേവകർ, ഈ പ്രശ്നത്തിന്റെ ഗൗരവം പൊതുജനശ്രദ്ധയിൽ കൊണ്ടുവരാൻ കഠിനാധ്വാനം ചെയ്ത മാധ്യമ പ്രവർത്തകർ എന്നിവർ അനുഭവദാനം അർഹിക്കുന്നു. മനുഷ്യത്വം മരിച്ചിട്ടില്ലെന്നും വെല്ലുവിളികളെ നേരിടാൻ ജാതി-മത കക്ഷിരാഷ്ട്രീയ ഭേദമെന്യ മലയാളികൾ ഐക്യത്തോടെ പ്രവർത്തിക്കുമെന്ന് തെളിഞ്ഞിരിക്കുകയാണ്. ഭദ്രാസന-ഇടവക തലങ്ങളിലും ആദ്ധ്യാത്മീയ സംഘടനാപ്രവർത്തകരുടെ നേതൃത്വത്തിലും നടക്കുന്ന രക്ഷാ-ദുരിതാശ്വാസ പ്രവർത്തനങ്ങൾ തുടരുന്നതോടൊപ്പം താഴെപ്പറയുന്ന പദ്ധതികൾ സഭ ഏറ്റെടുക്കുന്നതാണ്. സഭയിലെ മേൽപ്പട്ടക്കാരും, വൈദികരും, സഭാസ്ഥാപനങ്ങളിലെ ജീവനക്കാരും, സഭാംഗങ്ങളായ ഉദ്യോഗസ്ഥരും ഒരു ദിവസത്തെ വരുമാനമെങ്കിലും സഭയുടെ ദുരിതാശ്വാസനിധിയിലേക്ക് സംഭാവന ചെയ്യണമെന്ന് പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവാ ആഹ്വാനം ചെയ്തു.

1) പ്രളയദുരിതത്തിൽ പാർപ്പിടം നഷ്ടപ്പെട്ടവരിൽ അർഹരായ 1000 പേർക്ക് ഭവന പുനർനിർമ്മാണ സഹായം നൽകും.

2) സഭയുടെ സേവനവിഭാഗമായ ആർദ്രയുടെ ആഭിമുഖ്യത്തിൽ 1000 നിർധന കുടുംബങ്ങളെ ഉൾപ്പെടുത്തി ഭക്ഷ്യസുരക്ഷാ പദ്ധതി നടപ്പിലാക്കും.

3) പ്രളയദുരിതബാധിതർക്ക് സഭാവക ആശുപത്രികളിലും ക്ലിനിക്കുകളിലും ചികിത്സാസഹായം നൽകും.

4) സഭയുടെ വൈകാരികസഹായ കേന്ദ്രമായ 'വിപാസന'യുടെ നേതൃത്വത്തിൽ കൗൺസലിംഗ് സഹായം ഏർപ്പെടുത്തും.

5) പ്രളയ ദുരിതത്തിൽപ്പെട്ട പഠനം മുടങ്ങാനിടയുള്ള വിദ്യാർത്ഥികൾക്ക് പഠന സഹായം നൽകും.

6) പ്രളയത്തെതുടർന്ന് മലിനമായ പൊതു ഇടങ്ങളും സ്ഥാപനങ്ങളും ശുചീകരിക്കുന്നതിന് യുവജന- വിദ്യാർത്ഥി സംഘടനാംഗങ്ങൾ സഹകരിക്കും.

7) ആദ്ധ്യാത്മിക സംഘടനകളുടെ ആഭിമുഖ്യത്തിൽ ഭക്ഷ്യസാധനങ്ങൾ, വസ്ത്രം, മരുന്ന് എന്നിവ ശേഖരിച്ച് അർഹരായവർക്ക് വിതരണം ചെയ്യും.



ബോംബേ, അഹമ്മദ്‌ബാദ് ഭദ്രാസനങ്ങൾ ഒരു കോടി രൂപ വീതം സഭയുടെ ദുരിതാശ്വാസ പ്രവർത്തനങ്ങൾക്കായി നൽകും

8. ഉപജീവനമാർഗ്ഗമായിരുന്ന വളർത്തുമൃഗങ്ങൾ നഷ്ടപ്പെട്ടവരിൽ അർഹിക്കുന്നവർക്ക് സഹായം നൽകും.

9) കേരളത്തിലെ ഇടവകകൾക്കൊപ്പം ബാഹ്യകേരളത്തിലെയും വിദേശങ്ങളിലെയും ഇടവക അംഗങ്ങളോട് ഈ സംരംഭത്തിൽ സഹകരിക്കണമെന്ന് പ്രത്യേകിച്ച് അഭ്യർത്ഥിച്ചിട്ടുണ്ട്.

10) ആഗസ്റ്റ് 24 വെള്ളിയാഴ്ച ഉപവസിച്ച് ഉപവാസമിച്ചും സഭയുടെ ദുരിതാശ്വാസ നിധിയിലേക്ക് സംഭാവന ചെയ്യണമെന്ന് സഭാംഗങ്ങളോട് അഭ്യർത്ഥിക്കുന്നു.

11) സഭയുടെ ആഭിമുഖ്യത്തിൽ പ്രളയദുരിതാശ്വാസ-പുനർനിർമ്മാണ പ്രവർത്തനങ്ങൾക്കായി 10 കോടി രൂപയുടെ പദ്ധതികൾ നടപ്പിലാക്കാനാണ് ഉദ്ദേശിക്കുന്നത്.

12) തുടർന്നുള്ള പ്രവർത്തനങ്ങൾ ഏകോപിപ്പിക്കുന്നതിനായി പ. എപ്പിസ്കോപ്പൽ സുന്നഹദോസിന്റെ സെക്രട്ടറി ഡോ. യൂഹാനോൻ മാർ ദിയസ്കോറോസ് മെത്രാപ്പോലീത്താ പ്രസിഡൻറും, സഭാ അസോസിയേഷൻ സെക്രട്ടറി അഡ്വ. ബിജു ഉമ്മൻ കൺവീനറും, ഫാ. എബിൻ അബ്രഹാം കോ-ഓർഡിനേറ്ററുമായുള്ള സമിതിയെ പരിശുദ്ധ കാതോലിക്കാ ബാവാ നിയമിച്ചു.

പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവാ, ഡോ. യൂഹാനോൻ മാർ ദിയസ്കോറോസ്, അഡ്വ. ബിജു ഉമ്മൻ, പ്രൊഫ. പി.സി ഏലിയോസ് എന്നിവർ ഓഗസ്റ്റ് 19-നു നടന്ന പത്ര സമ്മേളനത്തിൽ സംബന്ധിച്ചു.





# ശുചീകരണ പുനരധിവാസ പദ്ധതികളുമായി ദുരിതാശ്വാസ പദ്ധതി അടുത്ത ഘട്ടത്തിലേക്ക്...

കോട്ടയം: കേരളത്തിലെ പ്രളയ ദുരന്തത്തിൽപെട്ടവരെ സഹായിക്കാൻ അടിയന്തരമായി വേണ്ട ശുചീകരണ പ്രവർത്തനങ്ങൾ, പകർച്ചവ്യാധികൾ പകർന്നു പിടിക്കാതിരിക്കാൻ ഉള്ള രോഗ പ്രതിരോധ പ്രവർത്തനങ്ങൾ, പാർപ്പിടം നഷ്ടപ്പെട്ടവരുടെ പുനരധിവാസം എന്നിവയിൽ ഊന്നിക്കൊണ്ടുള്ള പ്രവർത്തനങ്ങൾ സഭ ആരംഭിച്ചു.

ഈ പ്രവർത്തനങ്ങൾ ഏകോപിപ്പിക്കുന്നതിനായി ഏഴംഗ സമിതിയെ പ. കാതോലിക്കാ ബാവാ നിയമിച്ചിട്ടുണ്ട്.

**മുഖ്യമന്ത്രിയുടെ ദുരിതാശ്വാസ  
നിധിയിലേക്ക് ഓർത്തഡോക്സ്  
സഭയുടെ ആദ്യ ഗഡു കൈമാറി**



പ. കാതോലിക്കാ ബാവായുടെ നിർദ്ദേശപ്രകാരം മുഖ്യമന്ത്രിയുടെ ദുരിതാശ്വാസ നിധിയിലേക്ക് ഓർത്തഡോക്സ് സഭയുടെ ആദ്യ ഗഡു യൂഹാനോൻ മാർ ദിയസ്കോറോസ് മെത്രാപ്പോലീത്താ (സുന്നഹദോസ് സെക്രട്ടറി), യൂഹാനോൻ മാർ തേവോദോറോസ് മെത്രാപ്പോലീത്താ, അഡ്വ. ബിജു ഉമ്മൻ (അസോസിയേഷൻ സെക്രട്ടറി) എന്നിവർ ചേർന്ന് മുഖ്യ മന്ത്രിക്ക് കൈമാറി.



പ. കാതോലിക്കാ ബാവാ ആറന്മുളയിലെ ദുരിതാശ്വാസ ക്യാമ്പ് സന്ദർശിക്കുന്നു



പ. കാതോലിക്കാ ബാവാ ചെങ്ങന്നൂർ ക്രിസ്ത്യൻ കോളജ് ദുരിതാശ്വാസ ക്യാമ്പ് സന്ദർശിക്കുന്നു

## ഓർത്തഡോക്സ് സുറിയാനി സഭ ഹെൽപ്പ് സെന്റർ ആരംഭിച്ചു

**24 മണിക്കൂറും സെന്ററിലേക്ക് വിളിച്ചു ആവശ്യങ്ങൾ  
അറിയിക്കാവുന്നതാണ്. സഹായം ഉറപ്പാണ്.**

സഭയും, ഭദ്രസനങ്ങളും ഇടവകകളും ആദ്ധ്യാത്മീയ സംഘടനകളും പ്രാദേശിക തലത്തിൽ ജാതി-മത-വർഗ്ഗ-വർണ്ണ ഭേദമില്ലാതെ നടത്തുന്ന രക്ഷ-ദുരിതാശ്വാസ പ്രവർത്തനങ്ങൾ കേന്ദ്രതലത്തിൽ ഏകോപിപ്പിക്കുകയാണ് ലക്ഷ്യം.

ലോകത്തിന്റെ വിവിധ ഭാഗങ്ങളിൽ നിന്നും എത്തുന്ന സഹായഹസ്തങ്ങൾ വിവിധ ആവശ്യാനുസരണം എത്തിക്കുന്നതാണ്.

For more details Contact: Fr. Abin Abraham, Mob: +918547565980



ദുരിതാശ്വാസ ക്യാമ്പിലെ രോഗിയെ പ. കാതോലിക്കാ ബാവാ ആശ്വസിപ്പിക്കുന്നു





### അഹമ്മദ്ബാദ് ഭദ്രാസനം ഒരു കോടി രൂപ ദുരിതാശ്വാസ പ്രവർത്തനങ്ങൾക്കായി നൽകും



അഹമ്മദ്ബാദ് ഭദ്രാസന മെത്രാപ്പോലീത്താ ഗീവർഗീസ് മാർ യൂലിയോസ് ദുരിതാശ്വാസ നിധിയിലേക്ക് ആദ്യ ഗഡുവായി 10 ലക്ഷം രൂപ പ. കാതോലിക്കാ ബാവായെ ഏല്പിക്കുന്നു.

അഹമ്മദ്ബാദ്: സഭയുടെ ദുരിതാശ്വാസ-പുനരധിവാസ പ്രവർത്തനങ്ങൾക്കായി ഒരു കോടി രൂപ അഹമ്മദ്ബാദ് ഭദ്രാസനത്തിൽ നിന്നും സമാഹരിച്ചു നൽകുമെന്ന് ഭദ്രാസന മെത്രാപ്പോലീത്താ ഗീവർഗീസ് മാർ യൂലിയോസ് അറിയിച്ചു. ആദ്യ ഗഡുവായി പത്തു ലക്ഷം രൂപയുടെ ചെക്ക് പ. കാതോലിക്കാ ബാവായ്ക്ക് കൈമാറി.

അഹമ്മദ്ബാദ് ഭദ്രാസനത്തിന്റെ സ്നേഹ ഹസ്തം പ്രോഗ്രാമായ മലങ്കര ഓർത്തഡോക്സ് ചർച്ച് സോഷ്യൽ ആന്റ് ഹ്യൂമാനിറ്റേറിയൻ ആക്ഷന്റെ (മോക്ഷ) നേതൃത്വത്തിൽ കേരളത്തിലെ ദുരിത മേഖലയിൽ കഴിയുന്നവർക്ക് നൽകാനുള്ള ഭക്ഷ്യസാധനങ്ങളും, വസ്ത്രങ്ങളും അഹമ്മദ്ബാദ് ഭദ്രാസനത്തിലെ വിവിധ ദേവാലയങ്ങളിൽ നിന്നും സമാഹരിച്ച് കേരളത്തിലെ ദുരിത



പ. കാതോലിക്കാ ബാവായും കൊടിക്കുന്നിൽ സുരേഷ് എം. പി. യും മാവേലിക്കര പത്തിച്ചിറ ദുരിതാശ്വാസ ക്യാമ്പിൽ.

മേഖലയിൽ കഴിയുന്നവർക്ക് നൽകുന്നതിനായി ഭദ്രാസന യുവജനപ്രസ്ഥാനം മുഖേന കടൽമാർഗം കേരളത്തിലെത്തിച്ച് വിവിധ ദുരിതപ്രദേശങ്ങളിൽ വിതരണം ചെയ്യും.

ഭദ്രാസന യുവജനപ്രസ്ഥാനം, ഭദ്രാസനത്തിലെ വിവിധ ദേവാലയങ്ങളിൽ നിന്നും, വിവിധ സംഘടനകളിൽ നിന്നും, വ്യക്തികളിൽ നിന്നും, ശേഖരിച്ച ആവശ്യസാധനങ്ങൾ വഹിച്ചു കൊണ്ടുള്ള കണ്ടെയ്നർ 23-നു വ്യാഴാഴ്ച രാവിലെ അഹമ്മദ്ബാദ് ഭദ്രാസന ആസ്ഥാനമായ സെന്റ് തോമസ് അരമനയിൽ നിന്ന് പുറപ്പെടും. ഭദ്രാസന യുവജനപ്രസ്ഥാനം വൈസ് പ്രസിഡന്റ് ഫാ. ജോർജ്ജ് വർഗീസ്, സെക്രട്ടറി തോമസ് ജോർജ്ജ് മാമ്പള്ളി, ഭദ്രാസന യുവജനപ്രസ്ഥാനം കൗൺസിൽ അംഗം ബിനു ഡേവിഡ്, 'മോക്ഷ 2018' കൺവീനർ ഫാ. ഫിലിപ്പോസ് എബ്രഹാം, ട്രഷറർ ഫാ. ഐസക് തോമസ് എന്നിവർ നേതൃത്വം നൽകുന്നു. കടൽ മാർഗം കൊച്ചിയിൽ എത്തുന്ന കണ്ടെയ്നർ കൊച്ചിതറുമാലത്തു നിന്ന് ഇടവക മെത്രാപ്പോലീത്താ ഡോ. ഗീവർഗീസ് മാർ യൂലിയോസിന്റെ നേതൃത്വത്തിൽ ഏറ്റുവാങ്ങി പ്രളയക്കെടുതി ഏറ്റവും അധികം ബാധിച്ച പത്തനംതിട്ട ജില്ലയിലെ വിവിധ ഭാഗങ്ങളിലെ കുടുംബങ്ങളിലും, വീടുകളിലും, എത്തിച്ചു നൽകും.

## 1099-ലെ വെള്ളപ്പൊക്കം

86. ഈ 1099-ാം ആണ്ട് ഭയങ്കരമായ മഴയും വെള്ളപ്പൊക്കവും ഉണ്ടായി. കർക്കിടകം ഒന്നിനു മുതൽക്കാണ് നിർത്താതെയുള്ള മഴ പെയ്തത്. നാലാം തീയതിയോടു കൂടി വെള്ളപ്പൊക്കം അത്യുച്ചത്തിൽ എത്തി. മുമ്പെണ്ണും ഇത്രയും വലിയ വെള്ളപ്പൊക്കം ഉണ്ടായിട്ടില്ലെന്നാണ് വയസ്സ്താർ പറയുന്നത്. പാണ്ഡി പള്ളി പുരയിടവും പള്ളിയും വെള്ളത്തിനടിയിലായതിനാൽ അവിടെ താമസിച്ചിരുന്ന മാർ ഒസ്താന്തിയോസ്, മാർ കുറിലോസ് എന്നീ ബാവമാർ വലിയപള്ളിയിൽ വന്നു താമസമായി. കുമാരകം മുതലായ പടിഞ്ഞാറുള്ള താണ സ്ഥലങ്ങളിൽ വീടുകൾ ഉള്ളൊരു വെള്ളത്തിനടിയിലാകയാൽ അവിടങ്ങളിലുള്ള ആളുകൾ കോട്ടയം മുതലായ ഉയർന്ന സ്ഥലങ്ങളിൽ കൂട്ടമായി വന്നു താമസമാകുന്നു. മാർ സേവേറിയോസ് മെത്രാപ്പാൻ നീലമ്പേരുരിലായിരുന്നു. കറുകപ്പറമ്പിൽക്കാർ ചങ്ങനാശ്ശേരിയിൽ ഒരു വീട് എടുത്ത് താമസിച്ചു. ഇവരെ കാണുന്നതിന് ഞാൻ ഒരു വള്ളത്തിൽ പോയി. മെത്രാപ്പാൻ താമസിച്ചിരുന്ന നീലമ്പേരുർ പള്ളിമുറിയുടെ അടിയിലത്തെ നീല വെള്ളത്തിലായിപ്പോയി. മെത്രാപ്പാൻ കൂടെയുണ്ടായിരുന്ന മാലിത്ര അച്ചനും വേലക്കാർക്കും വലിയ വിഷമമില്ലായിരുന്നു. നീലമ്പേരുരെ ജനങ്ങളിൽ മിക്കവരും കുറിച്ചിയിൽ പോയി അഭയം പ്രാപിച്ചിരുന്നു. കർക്കിടകം 6-നു ഞാൻ നീലമ്പേരുരിൽ ചെന്ന് മെത്രാപ്പാന്റെ സംഗതി അന്വേഷിച്ച ശേഷം പിറ്റേദിവസം ചങ്ങനാശ്ശേരിയിൽ ചെന്നു ഭാര്യയെയും കുട്ടികളെയും കയറ്റി കോട്ടയത്തു കൊണ്ടുവന്നു താമസിപ്പിച്ചു.



1924-ലെ വെള്ളപ്പൊക്കത്തിൽ തകർന്ന മൂന്നാർ റെയിൽവേ പാലം.

(കോട്ടയം താഴത്തങ്ങാടി ഇടവഴിക്കൽ ഇ. എം. ഫിലിപ്പോസിന്റെ (സഭാ ചരിത്രകാരനും പത്രാധിപരും മലങ്കരസഭാ അസോസിയേഷൻ സെക്രട്ടറിയും) മകൻ ഇ. പി. മാത്യുവിന്റെ ഡയറിക്കുറിപ്പിൽ നിന്നും.)





### ആദരാഞ്ജലികൾ



**"അവൻ നമുക്കു വേണ്ടി തന്റെ പ്രാണനെ വെച്ചുകൊടുത്തതിനാൽ നാം സ്നേഹം എന്തു എന്നു അറിഞ്ഞിരിക്കുന്നു; നാമും സഹോദരന്മാർക്കു വേണ്ടി പ്രാണനെ വെച്ചുകൊടുക്കേണ്ടതാകുന്നു."**

രക്ഷാപ്രവർത്തനത്തിനിടെ ഒഴുക്കിൽപ്പെട്ട യുവജനപ്രസ്ഥാനം പ്രവർത്തകൻ മരിച്ചു. കൂട്ടനം ഉള്ളൂർ വലിയപള്ളി അംഗം അശീൻ ജോണാണ് (24) മരിച്ചത്. സംസ്കാരം നടന്നു. ഗീവർഗീസ് മാർ യൂലിയോസ് മെത്രാപ്പോലീത്താ പരേതന്റെ ഭവനത്തിലെത്തി ആദരാഞ്ജലികൾ അറിയിച്ച് പ്രാർത്ഥന നടത്തി.

ദുരിതാശ്വാസ ക്യാമ്പുകളിൽ ഭക്ഷണവും വസ്ത്രവും എത്തിക്കുന്നതിൽ വ്യാപൃതനായിരുന്ന യുവാവ് വീട്ടിൽ എത്തിയ ഉടനെ തളർന്ന് വീണ് മരിച്ചു. റിട്ട. എസ്.ഐ. ആറൂർ ചാന്തംകവല തകിടിയിൽ സ്കറിയയുടെയും ശാന്തയുടെയും മകൻ അമൽ സ്കറിയ (ഉണ്ണി-29) ആണ് മരിച്ചത്. സിൻഡിക്കേറ്റ് ബാങ്ക് പെരുമ്പാവൂർ ശാഖയിലെ ജീവനക്കാരനാണ്. സംസ്കാരം ഓഗസ്റ്റ് 21-ന് ആറൂർ മേരിഗിരി സെന്റ് മേരീസ് സുറിയാനി പള്ളിയിൽ നടത്തി. ഭാര്യ: കോട്ടപ്പടി ചേനോത്ത്മാലിൽ മരിയ (ജലവിഭവ വകുപ്പ് പെരുമ്പാവൂർ). ഒരു വർഷം മുമ്പായിരുന്നു ഇവരുടെ വിവാഹം. സഹോദരൻ: എബി.

സ്വന്തം ജീവിതം ദാനം നൽകി അനേകരെ രക്ഷിക്കാൻ ദുരിതമേഖലയിൽ മുനിട്ടുനിന്ന മലങ്കരസഭയുടെ ധീരപുത്രർക്ക് മലങ്കരസഭയുടെ കണ്ണിരിൽ കുതിർന്ന ആദരാഞ്ജലികൾ.



അഹമ്മദ്ബാദ് ഭദ്രാസന മെത്രാപ്പോലീത്താ ഗീവർഗീസ് മാർ യൂലിയോസ് ദുരിതാശ്വാസ ക്യാമ്പുകൾ സന്ദർശിക്കുന്നു.



മാത്യൂസ് മാർ തേവോദോസ്യോസ്, ഡോ. ഗീവർഗീസ് മാർ യൂലിയോസ് എന്നിവർ പുത്തൻകാവിൽ സന്നദ്ധ സേവനം നടത്തുന്ന മലബാർ ഭദ്രാസന യുവജനപ്രസ്ഥാനം പ്രവർത്തകർക്കൊപ്പം.



മദ്രാസ് ഭദ്രാസന യുവജനപ്രസ്ഥാനത്തിന്റെ നേതൃത്വത്തിൽ സമാഹരിച്ച സാധനങ്ങൾ ദുരിതാശ്വാസ കേന്ദ്രങ്ങളിലേക്ക് അയക്കുന്നു.

"വിശപ്പു മുതലായ പ്രാഥമിക ആവശ്യങ്ങളിൽ മനുഷ്യരെല്ലാം തുല്യരാണ്. എന്റെ വിശപ്പും ഈ പാവത്തിന്റെ വിശപ്പും തമ്മിൽ ഒരു വ്യത്യാസവുമില്ല... ദൈവാശ്രയത്തോടും സമാധാനത്തോടുംകൂടി എല്ലാവരും കഴിഞ്ഞുകൊള്ളണം. ... മക്കളെ, മരണമുണ്ടെന്നുള്ള വസ്തുത സദാ ഓർമ്മിക്കണം. .... ദൈവം തമ്പുരാൻ ദുഷ്ടന്മാരുടെയും നല്ലവരുടെയും മേൽ സൂര്യനെ ഉദിപ്പിക്കുകയും മഴപെയ്യിക്കുകയും ചെയ്യുന്നുണ്ടല്ലോ. നാമും അപ്രകാരം ചെയ്താൽ മതി."

- പ. പാമ്പാടിത്തിരുമേനി

### ശുചീകരണ പ്രവർത്തനങ്ങളിൽ യുവജന പ്രസ്ഥാനം സജീവമാകുക

യുവജനപ്രസ്ഥാനം പ്രവർത്തകർ ത്യാഗപൂർണ്ണമായ പ്രവർത്തനങ്ങൾ പ്രളയബാധിത പ്രദേശങ്ങളിൽ ചെയ്തുകൊണ്ടിരിക്കുന്നു. വീടുകളിൽ ശുചീകരണ പ്രവർത്തനങ്ങളും ആരംഭിച്ചിരിക്കുന്നു. തുടർന്നുള്ള ദിവസങ്ങളിലും വീടുകൾ ശുചീകരിച്ചു നൽകുന്നതിന് ശ്രദ്ധിക്കണം. വീടുകളിൽ അതാവശ്യ സാധനങ്ങൾ എത്തിച്ചു കൊടുക്കണം. നമ്മുടെ ബാഹ്യ കേരള ഭദ്രാസനങ്ങളും വിദേശ യൂണിറ്റുകളും വിവിധ മേഖലകളിൽ ടൺ കണക്കിന് സാധനങ്ങൾ എത്തിച്ചു. കേരളത്തിൽ എല്ലാ ഭദ്രാസനങ്ങളും ചെയ്ത പ്രവർത്തനങ്ങൾ നന്ദിപൂർവ്വം ഓർക്കുന്നു. എല്ലാവരെയും ദൈവം അനുഗ്രഹിക്കട്ടെ.

യുവജനപ്രസ്ഥാനം കേന്ദ്ര സമിതി

### പരുമല ആശുപത്രി സേവന മേഖലയിൽ എന്നും മുൻപന്തിയിൽ; സോഷ്യൽ മീഡിയ പ്രചാരണം നിർഭാഗ്യകരം

കഴിഞ്ഞ ദിവസങ്ങളിൽ പരുമല ആശുപത്രിയിൽ ചികിത്സ നിഷേധിച്ചു എന്ന രീതിയിൽ വാർത്തകൾ പ്രചരിക്കുകയുണ്ടായി. എന്നാൽ അടിസ്ഥാന വിരുദ്ധവും തെറ്റിദ്ധാരണ മൂലം ഉണ്ടായതാണ് ഈ പ്രചാരണമെന്ന് ആശുപത്രി മാനേജ്മെന്റ് പ്രതികരിച്ചു. സത്യം സമൂഹം തിരിച്ചറിയണം... തെറ്റായ വാർത്ത പ്രചരിപ്പിച്ചു ദുരിതത്തിലും ചികിത്സ സഹായം യാതൊരു മടിയും കൂടാതെ നിർവഹിക്കുവാൻ പരിശ്രമിച്ച ആശുപത്രി ജീവനക്കാരുടെ മനോവീര്യം തകർക്കുവാൻ ഉപകരിക്കും. പ്രളയ കെടുത്തിയിൽ പെട്ടവർക്ക് സൗജന്യ ചികിത്സയും മരുന്നും പരുമല ആശുപത്രിയിലും സമീപ പ്രദേശങ്ങളിലെ ദുരിതാശ്വാസ ക്യാമ്പുകളിലും ഇപ്പോളും നൽകി വരികയാണെന്നും ആശുപത്രി മാനേജ്മെന്റ് അറിയിച്ചു. വ്യാജപ്രചാരണങ്ങൾക്കെതിരെ നിയമനടപടികൾക്ക് നിർബന്ധിതരായിരിക്കുകയാണ് ആശുപത്രി അധികൃതർ വ്യക്തമാക്കി.





### ദുരന്തങ്ങൾ ലോകത്തിന്റെ പല ഭാഗത്തും ഉണ്ടായപ്പോൾ മനുഷ്യത്വത്തിന്റെയും കരുണയുടെയും കരങ്ങളുമായി മലങ്കര ഓർത്തഡോക്സ് സഭ രംഗത്തു വന്നിരുന്നു

ഏത്യാപ്യയിലെ പട്ടിണി ദുരന്തം, അർമ്മീനിയൻ ഭൂകമ്പം, ആന്ധ്രയിലെ കൊടുങ്കാറ്റ് (1977) ഒറീസ്സയിലെ പ്രളയ ദുരന്തം, സുനാമി, ഗുജറാത്ത് ഭൂകമ്പം, ഉത്തരാഖണ്ഡ് പ്രളയ ദുരന്തം നേപ്പാൾ ഭൂകമ്പം തുടങ്ങി ചെറുതും വലുതുമായ ഒട്ടേറെ ദുരന്ത മുഖങ്ങളിൽ സഹായം എത്തിക്കാനും ഗ്രാമങ്ങൾ ഒന്നാകെ പുനർ നിർമ്മിച്ചു നൽകുന്നതിനും വീടുകൾ പണിതു കൊടുക്കുന്നതിനും സഭയ്ക്ക് സാധിച്ചു. മിഷൻ ബോർഡ് പ്രസിഡണ്ടായിരുന്ന പാവങ്ങളുടെ അപ്പോസ്തോലൻ ഡോ. ഗീവർഗീസ് മാർ ഒസ്താന്തിയോസും അദ്ദേഹത്തിന്റെ സഹപ്രവർത്തകനും ശിഷ്യനുമായ കെ. ഐ. ഫിലിപ്പ് റമ്പാനുമാണ് ഇക്കാര്യങ്ങളിൽ സഭയ്ക്കു വേണ്ടി മുന്നിട്ടിറങ്ങി പ്രവർത്തിച്ചിരുന്നത്. പദ്ധതികൾ പൂർത്തിയാക്കി കഴിഞ്ഞ് എല്ലാറ്റിന്റെയും കണക്കുകളും അച്ചടിച്ച് പ്രസിദ്ധീകരിച്ചു.

കേരളം പ്രളയ ദുരന്തത്തിൽ വിറങ്ങലിച്ചു നിൽക്കുമ്പോൾ മണ്ണിന്റെ മണമുള്ള ഭാരതീയ ഓർത്തഡോക്സ് സഭ

10 കോടി രൂപയുടെ പ്രളയാനന്തര പുനരധിവാസ പദ്ധതികളുമായി മുന്നോട്ടു വരുന്നു.



പരിശുദ്ധ കാതോലിക്കാ ബാവാ തിരുമേനിയുടെ 202/2018 നമ്പർ കല്പനപ്രകാരം സഭയുടെ വെള്ളപ്പൊക്ക ദുരിതാശ്വാസ നിധിയിലേക്കുള്ള ഇന്ത്യൻ രൂപയിലുള്ള സംഭാവനകൾ- വ്യക്തികളും, ഇടവകകളും, പ്രസ്ഥാനങ്ങളും അയച്ചുകൊടുക്കേണ്ട വിലാസം:

Name of A/c Holder: H.H Baselios Marthoma Paulose II (Natural Calamity Assistance), A/c No. 57017053190, SBI Devalokam Branch, IFSCCode SBIN0070820.

വിദേശ കറൻസിയിലുള്ള സംഭാവനകൾ അയക്കേണ്ട വിലാസം:

Name of A/c Holder: H.H Baselios Marthoma Paulose II, A/c No. 57008125180, SBI Kottayam Civil Station Branch, Swift Code: SBININBBT15.







### ആർഭാടങ്ങളും പെരുന്നാൾ

### ആഘോഷങ്ങളും ഒഴിവാക്കണം: സഭ

കോട്ടയം: കേരളം നേരിടുന്ന പ്രളയദുരന്തം പരിഗണിച്ച് വ്യക്തികളും, കുടുംബങ്ങളും, ഇടവകകളും, സ്ഥാപനങ്ങളും ആർഭാടങ്ങൾ ഒഴിവാക്കണമെന്ന് സഭാ നേതൃത്വം ആഹ്വാനം ചെയ്തു. ഈ വർഷം പള്ളികളിൽ പെരുന്നാളിനോടനുബന്ധിച്ചുള്ള ആഘോഷങ്ങൾ ഒഴിവാക്കണം. അങ്ങനെ മിച്ചം വയ്ക്കുന്ന വിഭവങ്ങൾ ദുരിതബാധിതരെ സഹായിക്കാനും പുനർ നിർമ്മാണ പ്രവർത്തനങ്ങൾക്കുമായി സഭ സ്വരൂപിക്കുന്ന പ്രളയദുരിതാശ്വാസ നിധിയിലേക്ക് സംഭാവന ചെയ്യണം.

സഭയുടെ ആഭിമുഖ്യത്തിൽ നടക്കുന്ന പ്രളയ ദുരിതാശ്വാസ പ്രവർത്തനങ്ങൾ വിലയിരുത്താനും തുടർന്ന് നടത്തേണ്ട പുനർ നിർമ്മാണ പദ്ധതികളെക്കുറിച്ച് ആലോചിക്കുന്നതിനുമായി ചേർന്ന അടിയന്തിര സഭാ വർക്കിംഗ് കമ്മിറ്റി അംഗീകരിച്ച പ്രമേയത്തിലൂടെയാണ് ഈ ആഹ്വാനം നൽകിയിട്ടുള്ളത്. പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവായുടെ അദ്ധ്യക്ഷതയിൽ ചേർന്ന വർക്കിംഗ് കമ്മിറ്റി അംഗങ്ങളുടെ ആലോചനാ സമിതിയിൽ അസോസിയേഷൻ സെക്രട്ടറി അഡ്വ. ബിജു ഉമ്മൻ റിപ്പോർട്ട് അവതരിപ്പിച്ചു.

### ബോംബേ ഭദ്രാസനം ഒരു കോടി രൂപ ദുരിതാശ്വാസ പ്രവർത്തനങ്ങൾക്കായി നൽകും

മുംബൈ: സഭയുടെ ദുരിതാശ്വാസ - പുനരധിവാസ പ്രവർത്തനങ്ങൾക്കായി ഒരു കോടി രൂപ ബോംബേ ഭദ്രാസനത്തിൽ നിന്നും സമാഹരിച്ചു നൽകുമെന്ന് ഭദ്രാസന മെത്രാപ്പോലീത്താ ഗീവർഗീസ് മാർ കുറിലോസ് അറിയിച്ചു.



ബോംബേ ഭദ്രാസനത്തിലെ പള്ളികളിൽ നിന്ന് സമാഹരിച്ച സാധനങ്ങൾ ഗീവർഗീസ് മാർ കുറിലോസിന്റെ നേതൃത്വത്തിൽ ലോറിയിൽ കേരളത്തിലേക്ക് അയക്കുന്നു.



മാത്യസ് മാർ സേവേറിയോസ് തിരുമേനി പാമ്പാടി ഭയറായിലെ ദുരിതാശ്വാസ ക്യാമ്പ് സന്ദർശിച്ചപ്പോൾ.



അഹമ്മദാബാദ് ഭദ്രാസനത്തിന്റെ നേതൃത്വത്തിൽ കേരളത്തിലെ ദുരിത മേഖലയിൽ കഴിയുന്നവർക്ക് നൽകാനുള്ള ഭക്ഷ്യവസ്തുക്കൾ, വസ്ത്രങ്ങൾ മുതലായ സമാഹരിച്ച് സെന്റ് തോമസ് അരമന യുവജനപ്രസ്ഥാനം ദുരിത പ്രദേശങ്ങളിലേക്ക് അയക്കുന്നു.



പരിയാരം സെന്റ് പീറ്റേഴ്സ് പള്ളിയിലെ സന്നദ്ധ സംഘം ഫാ. കെ. എം. സഖറിയായുടെ നേതൃത്വത്തിൽ വെള്ളം കയറിയ വീട് വൃത്തിയാക്കി യതിന് ശേഷം.



വെള്ള പൊക്ക ദുരിതബാധിത മേഖലയിലെ ഒമ്പതു ക്യാമ്പുകളിൽ പരമല ആശുപത്രിയിലെ ഡോക്ടർമാർ, നഴ്സുമാർ, ഫാർമസിസ്റ്റ്സ്, അഡ്മിനിസ്ട്രേറ്റീവ് സ്റ്റാഫ്സ് എന്നിവർ അടങ്ങുന്ന വിദഗ്ദ്ധ സംഘത്തിന്റെ സൗജന്യ വൈദ്യ പരിശോധനയും മരുന്ന് വിതരണവും നടന്നു.

### മാർ ഐറേനിയോസിന്റെ എപ്പിസ്കോപ്പൽ ജൂബിലി ആഘോഷം മാറ്റിവച്ചു

കൊച്ചി: 2018 സെപ്തംബർ 9-ന് എറണാകുളത്ത് വെച്ച് നടത്തുവാൻ നിശ്ചയിച്ചിരുന്ന ഡോ. യാക്കോബ് മാർ ഐറേനിയോസിന്റെ എപ്പിസ്കോപ്പൽ രജത ജൂബിലിയാഘോഷം മാറ്റിവെച്ചിരിക്കുന്നു. പ്രളയ ദുരിതമനുഭവിക്കുന്നവരുടെ ദുഃഖത്തിൽ പങ്കുചേർന്നുകൊണ്ട് സമ്മേളനം മാറ്റിവയ്ക്കുവാൻ മെത്രാപ്പോലീത്താ നിർദ്ദേശിക്കുകയായിരുന്നു.





## പ്രകൃതിയുടെ മുറിവ്

### അരുന്ധതി റോയ്

നമ്മളെല്ലാം ആറ്റുന്നോറ്റു കാത്തിരിക്കാറുള്ള കാലവർഷം, ഇഷ്ടമുണ്ടെന്നു നമ്മൾ നടിക്കുന്ന നദികൾ. ഈ വർഷം അവർ കേരളത്തോടു മറുവാക്കു പറയുന്നു. അവരുടെ രൗദ്രഭാവം സങ്കല്പിക്കാവുന്നതിലുമേറെ. ദുരന്തത്തിന്റെ വ്യാപ്തിയും ആളുകൾ അനുഭവിക്കുന്ന ദുരിതവും മെല്ലെ പുറത്തുവരുന്നതേയുള്ളൂ. എന്നെ സംബന്ധിച്ചാണെങ്കിൽ, മഴയായിരുന്നു എന്റെ പേനയിലെ മഷി. എന്റെ കഥയെ മുന്നോട്ടു നയിച്ചതാകട്ടെ മീനച്ചി ലാറും. എന്നെ ഇപ്പോഴുള്ള എഴുത്തുകാരിയാക്കിയത് അവർ രണ്ടു പേരുമാണ്.

പ്രളയത്തിൽപെട്ടവരെ സുരക്ഷിതതീരമണയാൻ സഹായിച്ച് കര, നാവിക, വ്യോമ സേനകളും വിവിധ സർക്കാർ ഏജൻസികളും പ്രാദേശിക കൂട്ടായ്മകളും സമാനതകളില്ലാത്ത സേവനസന്നദ്ധതയോടെ രംഗത്തെത്തിയ മൽസ്യത്തൊഴിലാളി സംഘങ്ങളും മാധ്യമപ്രവർത്തകരും ആയിരക്കണക്കിനു സാധാരണക്കാരായ ജനങ്ങളും ധീരതയുടെ മികച്ച മാതൃകകളായി. അവരുടെ സാഹോദര്യഭാവവും ജീവൻ പണയംവച്ചുള്ള സേവനപ്രവർത്തനങ്ങളും നമ്മൾ കാണുന്നു. പണമുൾപ്പെടെ സഹായങ്ങൾ പ്രവഹിച്ചുകൊണ്ടിരിക്കുകയാണ്. പണവും സഹായങ്ങളും ഇനിയും ഏറെ വേണ്ടിവരും. വെള്ളമിറങ്ങുമ്പോൾ തെളിഞ്ഞുവരുന്ന പ്ലാസ്റ്റിക് മാലിന്യക്കുടലു കണ്ടിട്ടും ഈ പ്രളയത്തെ പ്രകൃതിദുരന്തത്തിലേക്ക് ഒതുക്കുന്നതും മനുഷ്യർക്ക് ഇതിൽ ഒരു പങ്കുമില്ലെന്നു പറയുന്നതും ആത്മവഞ്ചനയാകും.

ആഗോളതാപനത്തിന്റെയും കാലാവസ്ഥാ വ്യതിയാനത്തിന്റെയും കാലത്ത് ഏറ്റവുമധികം ദുരന്തത്തിന് ഇരയാകുന്നതു പർവതങ്ങളും തീരപ്രദേശങ്ങളുമാണെന്ന് ഇതിനോടകം നമുക്കു ബോധ്യപ്പെട്ടതാണ്. പ്രകൃതിദുരന്തങ്ങളുടെ തീവ്രതയും എണ്ണവും കൂടാനിരിക്കുന്നതേയുള്ളൂ. കലിഫോർണിയ ചുട്ടുപൊള്ളുമ്പോൾ കേരളം മുങ്ങിത്താഴുന്നു.

പർവതങ്ങൾക്കും കടലിനും ഇടയിലെ ഒരു തുണ്ടു ഭൂമിയായ നമ്മുടെ കേരളത്തിന് ഇതിലും വലിയൊരു ദുരന്തഭീഷണിയുണ്ടാകാനില്ല. കടിഞ്ഞാണില്ലാത്ത അത്യാഗ്രഹം, ഖനനത്തിനും റിസോർട്ട് നിർമ്മാണത്തിനും വസതിയൊരുക്കലിനുമായി സമ്പന്നൻ നടത്തുന്ന തെട്ടിക്കുന്നതോതിലുള്ള വനനശീകരണം, പ്രകൃതിയുടെ സ്വാഭാവിക ഓടകളടച്ചുള്ള അനധികൃത നിർമ്മാണങ്ങൾ, ജലസംഭരണത്തിനു പ്രകൃതിയുടേതായുള്ള സംവിധാനങ്ങളുടെ നശീകരണം, അണക്കെട്ടുകളുടെ തെറ്റായ ഉപയോഗം ഇവയെല്ലാം ഇപ്പോഴുണ്ടായിരിക്കുന്ന ദുരന്തത്തിനു പിന്നിൽ പ്രവർത്തിച്ചിട്ടുണ്ട്. കേന്ദ്ര ജല കമ്മീഷന് ഈ പ്രളയം മുൻകൂട്ടി കാണാൻ കഴിയാതെ പോയത് എന്തുകൊണ്ടാണ്? പ്രളയകാലത്തു രക്ഷകരാകേണ്ട അണക്കെട്ടുകളിൽനിന്ന് പ്രതിസന്ധിഘട്ടത്തിന്റെ പരക്കോടിയിൽ വെള്ളം പുറത്തു വിടേണ്ടി വന്നതും അങ്ങനെ ദുരന്തത്തിന്റെ തോത് പലമടങ്ങായി ഉയർന്നതും എന്തുകൊണ്ടാണ്?

മുഖ്യമന്ത്രിയുടെ ദുരിതാശ്വാസനിധിയിലേക്കു സഹായമെത്തിക്കൊണ്ടിരിക്കുന്നു. സാധാരണക്കാരായ ആളുകൾ നുള്ളിപ്പൊക്കിയുണ്ടാക്കിയ പണമാണ് അതിലേറെയും. വിദൂര ദുരന്തമേഖലകളിൽ അകപ്പെട്ടുപോയ വരിലേക്കു വരെ ദുരിതാശ്വാസമെത്തിക്കാനുള്ള ഏകോപന സംവിധാനം സർക്കാരിനു മാത്രമേയുള്ളൂവെന്നു വിശ്വസിച്ചാണ് അവരിതു ചെയ്യുന്നത്. എന്നിരുന്നാലും, കഴിഞ്ഞ കാലങ്ങളിലെ മുന്നറിയിപ്പുകളെല്ലാം പാടേ അവഗണിച്ച അതേ ഭരണസംവിധാനം തന്നെയാണല്ലോ ഈ ഫണ്ടുകളെല്ലാം കൈകാര്യം ചെയ്യുന്നതെന്നോർക്കുമ്പോൾ നമ്മളിൽ പലർക്കും ആശങ്കയില്ലാതില്ല. മാധവ് ഗാഡ്ഗിൽ റിപ്പോർട്ട് തന്നെ ഉദാഹരണം.



അഴിമതിക്കാരായ രാഷ്ട്രീയക്കാരും ആർത്തി മുത്തു നടക്കുന്ന ബിസിനസുകാരും വ്യവസായികളും നടത്തുന്ന ആസൂത്രണമില്ലാത്ത വികസനപ്രവർത്തനങ്ങൾക്കു സർക്കാർ ഇടപെട്ടു തടയിട്ടില്ലെങ്കിൽ, ഇപ്പോൾ നാം കാണുന്ന അവസ്ഥയുണ്ടാകുമെന്നു മാധവ് ഗാഡ്ഗിൽ റിപ്പോർട്ട് പ്രവചിച്ചിരുന്നതാണ്.

ആളുകളിലെ ഏറ്റവും മികച്ച ഗുണവും ഒപ്പം ഏറ്റവും പൈശാചികമുഖവും പുറത്തുകൊണ്ടുവരാൻ ഇതുപോലെയുള്ള ദുരന്തങ്ങൾക്കു കഴിവുണ്ട്. നല്ല ഗുണങ്ങൾക്കു ജനങ്ങളെ ഒന്നിപ്പിക്കാനാകും. അല്ലാത്തവയാകട്ടെ, വിള്ളലുകളുടെ വ്യാപ്തി കൂട്ടി ദുരന്തങ്ങൾക്കു കാരണമായ പ്രവൃത്തികൾ ചെയ്തുകൂട്ടിയവർക്കു തന്നെ സഹായകരമാകും. സൂനാമിയും ന്യൂ ഒർലിയൻസിലെ കട്രീന ചൂഴലിക്കാറ്റും ദുരന്തം വിതച്ചപ്പോൾ, പട്ടിണിപ്പാവങ്ങളുടെയും നിരാലംബരുടെയും സ്ഥലവും വീടും കയ്യേറാൻ നിർമ്മാണ വ്യവസായക്കാർ ശ്രമം നടത്തിയതു നമ്മൾ കണ്ടതാണ്.

സങ്കടകരമെന്നു പറയട്ടെ ഇന്ത്യയിൽ പലവിധ ശക്തികൾ രംഗത്തുണ്ട്. സമുദായങ്ങൾക്കിടയിൽ വിഷവും വിദ്വേഷവും പരത്താൻ ആകാവുന്നതെല്ലാം ചെയ്യുന്നവരാണിവർ. പരസ്പര സ്നേഹവും സഹാനുഭൂതിയും മാത്രം നിലനിൽക്കേണ്ട സന്ദർഭങ്ങളിൽ ഇവർ കൂതന്ത്രങ്ങൾ മെനയുന്നു. ഭാഗ്യത്തിന്, കേരളത്തിലെ ജനങ്ങൾ ഇത്തരം ശ്രമങ്ങൾക്കു വശംവദരായ ചരിത്രമില്ല. സങ്കടത്തിന്റെയും കഷ്ടപ്പാടിന്റെയും ഈ അവസരത്തിലും അവർ അതിനു നിന്നുകൊടുക്കില്ലെന്നുതന്നെ കരുതാം.

തകർന്നു തരിപ്പണമായ ജീവിതം കൂട്ടിച്ചേർക്കാൻ ജനം കഷ്ടപ്പെടുമ്പോൾ, ദലിതരുടെയും കാടു വീടാക്കിയ ആദിവാസികളുടെയും കാര്യത്തിലും കേരള സർക്കാരിന്റെ പ്രത്യേക കരുതലുണ്ടാകുമെന്നു പ്രത്യാശിക്കുന്നു. ദുരിതാശ്വാസ സഹായം വാങ്ങാൻ വരിനിൽക്കുന്നവരുടെ മുന്നിലേക്ക് ഇടിച്ചുകയറാനോ കാര്യം നേടാനോ ഉള്ള ശക്തിയോ മാർഗമോ ഇല്ലാത്തവരാണവർ.

കഴിഞ്ഞതിനെയോർത്തു ദുഃഖിച്ചിട്ട് ഇനി ഫലമില്ല. സാധാരണ ജീവിതത്തിലേക്കു മടങ്ങുകയെന്നു മാത്രമല്ല പുനർനിർമ്മാണവും പുനരധിവാസവുംകൊണ്ട് അർഥമാക്കേണ്ടത്. നമ്മൾ അസന്തുലിതമാക്കിയ പരിസ്ഥിതിയുടെ താളം തിരിച്ചുപിടിക്കണം. അതെല്ലെങ്കിൽ ദൈവത്തിന്റെ സ്വന്തം നാട് ജനവാസയോഗ്യമല്ലാതായിത്തീരും. പ്രളയത്തിന്റെ ഈ കണ്ട രൗദ്രഭാവമെല്ലാം സൗമ്യമായ ഒരു മുന്നറിയിപ്പു മാത്രം.





# സഭയുടെ സാമൂഹിക പ്രതിബദ്ധത

ഫാ. ഡോ. ടി. ജെ. ജോഷ്വാ

ലോകത്തോടുള്ള സഭയുടെ ബന്ധത്തെ വെളിപ്പെടുത്തുന്ന രണ്ടു നിർവചനങ്ങൾ യേശുക്രിസ്തു നൽകിയിട്ടുണ്ട്. (a) “നിങ്ങൾ ഭൂമിയുടെ ഉപ്പാകുന്നു (മത്തായി 5:13). ഉപ്പിന്റെ ഗുണവിശേഷങ്ങൾ എന്തൊക്കെയോ, അവ സഭയുടെ അനുഭവത്തിൽ പ്രകടമാക്കേണ്ടതുണ്ട്. (1) സാധനങ്ങൾ ചീഞ്ഞു പോകാതെയും കേടു വരാതെയും സൂക്ഷിക്കുന്നു. സമൂഹത്തെ ധർമ്മികമായ അധഃപതനത്തിൽ നിന്നും കാത്തു സംരക്ഷിക്കുവാൻ സഭയ്ക്കു കഴിയണം. (2) ഉപ്പ്, ഭക്ഷ്യപദാർത്ഥങ്ങൾക്ക് രുചി വരുത്തുന്നതുപോലെ, സമൂഹത്തെ സാമൂഹിക നിലവാരത്തിലും, മൂല്യാവബോധത്തിലും വരുത്തുവാൻ സഭയ്ക്കു കഴിയണം. (3) ഉപ്പ്, പദാർത്ഥങ്ങളുമായി അലിഞ്ഞുചേർന്നും അഭ്യുദയമായി വ്യാപരിച്ചും, ഉപ്പുരസമുള്ളതാക്കുന്നതുപോലെ സമൂഹത്തോടു ഏകീഭവിച്ചും ഇഴുകിച്ചേർന്നുമാണ് സഭയ്ക്ക് പ്രവർത്തിപ്പാനുള്ളത്. ഇങ്ങനെ എന്തെല്ലാം ഉപ്പിനെക്കുറിച്ച് ചിന്തിക്കാൻ കഴിയുമോ അവയൊക്കെ സഭയുടെ ധർമ്മമായും കർത്തവ്യമായും കണക്കാക്കാം. (b) “നിങ്ങൾ ലോകത്തിന്റെ വെളിച്ചമാകുന്നു” (മത്താ. 5:14). മറ്റൊരവസരത്തിൽ കർത്താവു പറഞ്ഞു, “ഞാൻ ലോകത്തിന്റെ വെളിച്ചമാകുന്നു” (യോഹ. 8:12). സത്യപ്രകാശമാകുന്ന ക്രിസ്തുവിൽ നിന്ന് പ്രകാശം സ്വീകരിച്ച്, ആ പ്രകാശം ലോകത്തിലേയ്ക്ക് പ്രതിഫലിപ്പിക്കുവാനുള്ള ദൗത്യമാണ് സഭയ്ക്കുള്ളത്. അജ്ഞതയും, അന്ധവിശ്വാസങ്ങളുമാകുന്ന അന്ധകാരത്തെ നീക്കി വിജ്ഞാനത്തിന്റെയും സത്യവിശ്വാസത്തിന്റെയും പ്രകാശത്തിലേയ്ക്ക് ലോകത്തെ വരുത്തുവാനുള്ള ദൗത്യം ക്രിസ്തീയ വിശ്വാസികൾക്കുണ്ട്. ആരും കാലം മുതൽ തന്നെ സഭ വിദ്യാഭ്യാസപരവും സാംസ്കാരികവുമായ രംഗത്ത് ശ്രദ്ധ വയ്ക്കുകയും പുരോഗതിക്കായി പ്രവർത്തിക്കുകയും ചെയ്തുപോന്നത് അതുകൊണ്ടാണ്.

സഭയ്ക്കു ചുറ്റുമുള്ള ലോകത്തോട് (സമൂഹത്തോട്) വലിയ ഒരു ദൗത്യമുണ്ടെന്ന് കർത്താവ് വ്യക്തമായി പഠിപ്പിച്ചു. എന്നാൽ ആ ദൗത്യത്തെക്കുറിച്ച് വ്യത്യസ്തമായ വീക്ഷണങ്ങൾ ക്രിസ്തീയ വിശ്വാസികൾ പുലർത്തുന്നതായി ചരിത്രം വെളിപ്പെടുത്തുന്നു: (1) ഒരു വീക്ഷണപ്രകാരം സഭയുടെ ദൗത്യം ആത്മാക്കളുടെ രക്ഷയാണ്. പാപത്തിൽ നിന്നും, തിന്മയിൽ നിന്നും മനുഷ്യരെ മോചിപ്പിച്ച് ദൈവമക്കളാക്കി തീർക്കുകയും രക്ഷയുടെ അനുഭവം സ്വായത്തമാക്കി കൊടുക്കുകയുമാണ്. അതുകൊണ്ടു സാമൂഹിക സാമ്പത്തിക പ്രശ്നങ്ങളിലൊന്നും സഭ തലയിടേണ്ട ആവശ്യമില്ല. അങ്ങനെ ചെയ്യുന്നപക്ഷം സഭയുടെ ദൗത്യത്തിൽ നിന്നുള്ള വ്യതിചലനമായി മാത്രമേ അതിനെ കാണാൻ കഴിയൂ. ആത്മാക്കളെ രക്ഷയിലേക്കു വരുത്തുന്നത് പ്രയാസമായതു കൊണ്ട്, സാമൂഹിക സാംസ്കാരിക രംഗങ്ങളിലേക്ക് തിരിയുകയാണ് ചെയ്യുന്നത്. ഇങ്ങനെ പറയുന്നവരോട് യാക്കോബ് ശ്ലീഹാ തന്നെ ഉത്തരം നൽകുന്നു: “ഒരു സഹോദരനോ സഹോദരിയോ നഗരം അഹോവൃത്തിക്കു വകയില്ലാത്തവരുമായിരിക്കെ നിങ്ങളിൽ ഒരുത്തൻ അവരോട്, സമാധാനത്തോടെ പോയി തീ കായുകയും വിശപ്പടക്കുകയും ചെയ്യുക എന്നു പറയുന്നതല്ലാതെ ദേഹരക്ഷയ്ക്ക് ആവശ്യമുള്ളത് അവർക്ക് കൊടുക്കാതിരുന്നാൽ ഉപകാരം എന്ത്? അങ്ങനെ വിശ്വാസം പ്രവൃത്തികളില്ലാത്തതായാൽ സ്വതവേ നിർജീവമാകുന്നു” (യാക്കോ. 2:15-17). ദൈവസ്നേഹത്തെപ്പറ്റി മധുരമായും വായ്തോരാതെയും പറഞ്ഞാലും ജനങ്ങളുടെ ആവശ്യത്തിൽ നാം സഹായം എത്തിക്കുന്നില്ല എങ്കിൽ നാം പറയുന്നത് അവർ ശ്രദ്ധിക്കുകയോ വിശ്വസിക്കുകയോ ചെയ്യാനിടയില്ല. അതുകൊണ്ട് സ്നേഹത്തിന്റെയും കാരുണ്യത്തിന്റെയും വക്താക്കളായ ക്രിസ്തീയ വിശ്വാസികൾ മനുഷ്യരുടെ ആവശ്യങ്ങളെ - അവ സാമ്പത്തികമായാലും സാമൂഹികമായാലും - നിറവേറ്റാൻ ഉത്സാഹിക്കുക തന്നെ ചെയ്യും.



പരയും, സാമൂഹിക സേവനം അനുഷ്ഠിക്കുന്നത്, സുവിശേഷത്തിന്റെ സന്ദേശം ശ്രവിക്കുവാൻ മറ്റുള്ളവരെ പ്രേരിപ്പിക്കുന്നതിനു വേണ്ടിയാണ്. അതായത് സാമൂഹിക - സാമ്പത്തിക സേവനങ്ങളെ മീൻപിടുത്തക്കാർ ചൂണ്ടയിൽ കൊരുക്കുന്ന ഇരപോലെ കരുതുന്നു. സഭയുടെ അതിർത്തി വിശാലമാക്കാനും, കൂടുതൽ പേരെ സഭയുടെ അംഗത്വത്തിൽ കൊണ്ടു വരാനും ലക്ഷ്യമിടുന്നു. ഈ വീക്ഷണത്തേയും സമീപനത്തേയുമാണ് അന്യമതസ്ഥർ പൂർണ്ണമായും വീക്ഷിക്കുന്നത്. എല്ലാത്തരത്തിലുള്ള സേവനങ്ങളേയും അവർ മുൻവിധിയോടെ മാത്രമേ കാണുന്നുള്ളൂ. സ്നേഹത്തിൽ നിന്നും സഹാനുഭൂതിയിൽ നിന്നും ഉരുത്തിരിയുന്ന സേവന പ്രവൃത്തികളല്ല നിക്ഷിപ്ത ലക്ഷ്യത്തോടെ സ്വാർത്ഥ താല്പര്യത്തിൽ നിന്നു ചെയ്യുന്ന പ്രവൃത്തികളായി കാണുന്നു. മുറിവേറ്റ് അവശനായി കിടന്ന യാത്രക്കാരനെ സഹായിക്കാണെന്നതിന് നല്ല ശമര്യക്കാരുടെ ലക്ഷ്യമെന്തായിരുന്നു? അവശനായ മനുഷ്യൻ ഏതു ജാതിക്കാരനെന്നോ മതക്കാരനെന്നോ നോക്കാതെ, അവന്റെ നിസഹായതയിൽ നിസ്വാർത്ഥ സഹായം നൽകുക മാത്രമായിരുന്നു ശമര്യക്കാരുടെ ഉദ്ദേശ്യം. താല്ക്കാലികമായി എന്തെങ്കിലും ചെയ്തിട്ടു പോവുകയായിരുന്നില്ല; ആ മനുഷ്യന്റെ പൂർണ്ണ സൗഖ്യത്തിനാവശ്യമായ സകലതും ശമര്യക്കാർ ചെയ്യുന്നതായി കാണാം. കർത്താവ് ഈ ഉപമ പറഞ്ഞതിനു ശേഷം, ഒരു നിർദ്ദേശം കൂടി വച്ചു: “നീയും പോയി അതു പോലെ ചെയ്യുക” (ലൂക്കോ. 10:37).

(3) സഭയുടെ സാമൂഹിക സേവനത്തിൽ “മതപരിവർത്തന”മെന്നതിനേക്കാൾ, നല്ല മനുഷ്യരാക്കി തീർക്കുക എന്ന ലക്ഷ്യമാണുള്ളത്. സേവനം ചെയ്യുന്ന വ്യക്തി പുണ്യം നേടാൻ ഉദ്ദേശിച്ചുകൊണ്ടു ചെയ്യുന്നതല്ല. ഹൈന്ദവ ചിന്താഗതിയിൽ, കർമ്മമാർഗ്ഗമെന്നുള്ളത് മോക്ഷപ്രാപ്തിയിലേക്കുള്ള ഒരു വഴിയാണ്. അത്തരത്തിൽ സ്വന്തം കണക്കിലേക്ക് നന്മ വർദ്ധിക്കുവാൻ ചെയ്യുന്ന കാര്യമായി ക്രിസ്തീയ സഭ സേവന പ്രവർത്തനങ്ങളെ കാണുന്നില്ല. നേരെ മറിച്ച് ജീവിതനിലവാരം മെച്ചപ്പെടുത്തുവാൻ സഹായിക്കുന്നതിൽക്കൂടി നല്ല മനുഷ്യരെ രൂപപ്പെടുത്തുവാൻ സഭ ലക്ഷ്യമാക്കുന്നു.

യേശുക്രിസ്തു നസറേത്തിലെ സുനഗോഗിൽ ചെയ്ത പ്രസംഗം ശ്രദ്ധേയമാണ്. അവിടുത്തെ പരസ്യശുശ്രൂഷയുടെ ആരംഭത്തിൽ ചെയ്ത ആ പ്രസംഗം യേശുവിന്റെ ദൗത്യത്തെ വ്യക്തമാക്കുന്നതായിരുന്നു. അതുകൊണ്ട് ആ പ്രസംഗത്തെ “നസറേത്ത് മാനിഫെസ്റ്റോ” എന്നു വ്യാഖ്യാതാക്കൾ വിശേഷിപ്പിക്കാറുണ്ട്. അന്ധർക്കു കാഴ്ച, അടിച്ചമർത്തപ്പെട്ടവർക്കു സ്വാതന്ത്ര്യം, പ്രസാദവർഷത്തെപ്പറ്റിയുള്ള പ്രഘോഷണം ഇവയൊക്കെയാണ് യേശു നിർവഹിക്കുന്നത്. യേശുവിന്റെ ശുശ്രൂഷയിൽ സൗഖ്യദാനമെന്ന കാര്യം പ്രവർത്തനമുണ്ട്. പല തരത്തിലുള്ള പാരതന്ത്ര്യത്തിൽ കഴിയുന്നവർക്കു വിമോചനവും കൈവരുത്തുന്നതായി പറയുന്നു. അവയോടൊപ്പം പ്രഘോഷണവുമുണ്ട്: ഒരു പുതിയ യുഗപ്പിറവി,

(2) വേറെ ചിലർ മേല്പറഞ്ഞ വീക്ഷണത്തോടു യോജിച്ചുകൊണ്ടു





അവിടുത്തെ ആഗമനത്തോടുകൂടി ഉണ്ടായിരിക്കുന്നു എന്നുള്ള പ്രഘോഷണം.

ദൈവരാജ്യാഗമനമാണ് പ്രഘോഷണത്തിന്റെ കാര്യം. അത് ഒരു സന്തോഷ വാർത്തയാണ് (സുവിശേഷം). പ്രത്യാശ പകരുന്നതും ആശ്വാസം നൽകുന്നതുമായ സന്ദേശമാണത്. ആ ദൈവരാജ്യത്തിന്റെ പ്രത്യക്ഷീകരണമാണ് സ്നേഹത്തിന്റെയും കാര്യത്തിന്റെയും പ്രവൃത്തികൾ. ക്രിസ്തുവിൽ കൂടി കൈവന്ന പുതിയ അനുഭവത്തിന്റെ ഫലമാണ് സേവന പ്രവർത്തനങ്ങൾ. അവർക്കു ലഭിച്ച സന്തോഷവും, സമാധാനവും, പ്രത്യാശയും മറ്റുള്ളവരുമായി പങ്കുവയ്ക്കുകയാണ് ക്രിസ്തീയ വിശ്വാസികൾ ചെയ്യുന്നത്. ക്രിസ്തീയ സ്നേഹത്തിന്റെ ബഹിർസ്ഫുരണമായി മാത്രമേ സാമൂഹിക സേവനങ്ങളെ വിലയിരുത്താൻ കഴിയൂ. പൗലോസ് ശ്ലീഹാ എഴുതുന്നു: “ക്രിസ്തുവിന്റെ സ്നേഹം ഞങ്ങളെ നിർബന്ധിക്കുന്നു” (1 കൊരി. 5:14).

### സഭയുടെ ലോകത്തോടുള്ള സമീപനം എങ്ങനെ ആയിരിക്കണം

ലോകത്തോടു സഭയ്ക്ക് വലിയ കടമയുണ്ടെന്ന് കർത്താവിന്റെ ഉപദേശത്തിൽ നിന്നും നാം കാണുകയുണ്ടായി. ഉപ്പ്, വെളിച്ചം എന്നീ രണ്ടു പ്രതീകങ്ങൾ സഭയുടെ ദൗത്യത്തെ പ്രസ്താവിക്കുന്നതായി നാം കണ്ടു. കർത്താവിന്റെ മഹാപുരോഹിത പ്രാർത്ഥനയിൽ ഇങ്ങനെ കാണുന്നു: “ലോകത്തിൽ നിന്ന് അവരെ എടുത്തുകൊള്ളണമെന്നല്ല, ദുഷ്ടനിൽ നിന്ന് അവരെ കാത്തുകൊള്ളണം എന്നാണു ഞാൻ പ്രാർത്ഥിക്കുന്നത്. ഞാൻ ലോകത്തിന്റേതല്ല.... അങ്ങ് എന്നെ ലോകത്തിലേക്ക് അയച്ചതുപോലെ ഞാനും അവരെ ലോകത്തിലേക്ക് അയച്ചിരിക്കുന്നു” (യോഹ. 17:15-19).

ലോകം തിന്മ നിറഞ്ഞതാണെന്നും പറഞ്ഞ് അതിൽ നിന്ന് ഓടിപ്പോകാനല്ല, ലോകത്തിൽ നാം ആയിരിക്കുവാനാണ്. “പരദേശ മോക്ഷയാത്രയിൽ” തിന്മ നിറഞ്ഞ നഗരത്തിൽ നിന്ന് പരദേശി ഓടിപ്പോകുന്നതായി ചിത്രീകരിക്കുന്നു. അതിന്റെ അർത്ഥം ഈ ലോകത്തിൽ നിന്ന് ഒരു വേർതിരിവ് വിശ്വാസികൾക്ക് അനിവാര്യമെന്നാണ്. പാപവും, തിന്മയും നിറഞ്ഞ ഈ ലോകവുമായി ഒരു വേർപാടും വിശ്വാസിക്കാവശ്യമില്ല. അത്തരം വേർപാട് അവനെ നാശത്തിലേക്കു നയിക്കും. അതുകൊണ്ട് ലോകത്തിന്റെ കുടുംബം സോദോമിൽ നിന്ന് ഓടിപ്പോയ ദുഷ്ടാന്തമാണ് ക്രിസ്തീയ വിശ്വാസികളുടെ മുമ്പിലുള്ളതെന്ന് ഇക്കൂട്ടർ പഠിപ്പിക്കുന്നു. മിസ്രയീമ്യ - ബാബിലോണ്യ അടിമത്തത്തിൽ നിന്ന് ഇസ്രായേൽ ജനത വിട്ടുപോകുന്നതുപോലെ ഈ ലോകത്തിന്റെ അധീനതയിൽ നിന്നു വിട്ടുനിൽക്കണമെന്ന് വാദിക്കുന്നു.

നേരത്തെ സൂചിപ്പിച്ചതുപോലെ ആത്മാക്കളുടെ രക്ഷയെക്കുറിച്ചു മാത്രം ഭാരപ്പെടുകയും അതിനുവേണ്ടി മാത്രം പ്രവർത്തിക്കുകയും ചെയ്യുന്നവർ സമൂഹത്തിലെ ദുഷിപ്പുകളെക്കുറിച്ചോ, അനീതികളെക്കുറിച്ചോ ഒന്നും ചിന്തിക്കാറില്ല. പട്ടിണിമരണമോ, ദളിതരുടെ ചൂഷണങ്ങളോ, സ്ത്രീകളുടെ പീഡനങ്ങളോ വിവേചനങ്ങളോ ഒന്നും അവർക്കു പ്രശ്നങ്ങളല്ല. അവയെല്ലാം ഈ “ലോകത്തിന്റെ അധിപതിയായവന്റെ പ്രവർത്തന മേഖലകളാണ്.” ദൈവമക്കൾ അവയെക്കുറിച്ചൊന്നും തല പുകയേണ്ട കാര്യമില്ല എന്നു വാദിക്കുന്നു.

എന്നാൽ മറ്റൊരു പ്രവണതയും പ്രബലമായിട്ടുണ്ട്. സുവിശേഷം എന്നാൽ സാമൂഹിക പ്രവർത്തനങ്ങളും, സേവന പരിപാടികളുമാണ്. അവിടെ പ്രഘോഷണത്തിന് പ്രസക്തിയില്ല. പ്രവർത്തനങ്ങളാണ് പ്രധാനം. യേശു പ്രവാചകനോട് യഹോവ കല്പിച്ചത്, അനുസരിക്കാത്തതും മറ്റുതു പറയുന്നതുമായ ഒരു ജനതയുടെ അടുക്കലേക്കു പോകുവാനാണ്. അവരുടെ നടുവിൽ വസിച്ചുകൊണ്ട് ദൈവത്തിന്റെ നീതിയും വിശുദ്ധിയും അവരെ ബോധ്യമാക്കുവാൻ യത്നിക്കുന്നതിനായിട്ടായിരുന്നു. യോനാ യോടു പറഞ്ഞത്, തിന്മ നിറഞ്ഞ നിനവേ നഗരത്തിലേക്ക് ചെന്ന് അവരെ മാനസാന്തരപ്പെടുത്താനായിരുന്നു. ‘പരദേശി’ ചെയ്തതുപോലെ തിന്മയുടെ നഗരത്തിൽ നിന്ന് ഓടിപ്പോകാനല്ല, അവിടെ ചെന്ന്, അവരോടുകൂടെ താമസിച്ചുകൊണ്ട് അവർക്ക് മനംതിരിവു വരുത്തുവാനായിരുന്നു നിയോഗം.

ഇതുപോലെ ക്രിസ്തീയ സഭ, തിന്മ നിറഞ്ഞ ലോകത്തിൽ ജീവിച്ചുകൊണ്ട് അതിന്റെ ദുസ്സ്വാധീനത്തിൽ നിന്നു മോചിതമായി ലോകത്തെ രൂപാന്തരപ്പെടുത്തുകയാണു വേണ്ടത്. എന്നാൽ സഭയുടെ സനാതനമായ സ്വഭാവത്തെയും ദൗത്യത്തെയും വിസ്തരിച്ചുകൊണ്ട്, സഭ, കേവലം സോഷ്യൽ സർവീസ് ലീഗായി മാറുന്നത് അപകടകരമാണ്. ഇതര സാമൂഹ്യസംഘടനകളിൽ നിന്നും, അന്യ മതസ്ഥരുടെ സേവനസംഘടനകളിൽ നിന്നും എന്തെങ്കിലും വ്യത്യാസമുണ്ടോ? സാമൂഹ്യ സേവനങ്ങളെ ദൈവരാജ്യത്തോടുള്ള ബന്ധത്തിൽ മാത്രമേ ക്രിസ്തീയ സഭ വീക്ഷിക്കുന്നുള്ളൂ.

### സഭാ ശുശ്രൂഷകനും സാമൂഹിക പ്രവർത്തനങ്ങളും

ആരാധനാ സംവിധാനങ്ങളും വേദപഠന ക്ലാസ്സുകളും മറ്റുമായി സഭാ ശുശ്രൂഷകരുടെ ദൗത്യത്തെ പരിമിതപ്പെടുത്താവുന്നതല്ല. സഭയുടെ സാമൂഹിക പ്രതിബദ്ധതയെപ്പറ്റി ബോധ്യമുള്ള ഒരു പ്രവർത്തകൻ നിശ്ചയമായും സാമൂഹിക പ്രശ്നങ്ങളെപ്പറ്റി ചിന്തിക്കുകയും പഠിക്കുകയും ചെയ്യും. അവിടെയാണ് പ്രവാചക ദൗത്യത്തിന്റെ പ്രസക്തി വെളിപ്പെടുന്നത്. യിസ്രായേലിലെ പ്രവാചകന്മാർ എപ്പോഴും സാമൂഹിക പ്രശ്നങ്ങളെ ധീരമായി നേരിട്ടവരായിരുന്നു. ബി. സി. എട്ടാം നൂറ്റാണ്ടിൽ ജീവിച്ച ആമോസ്, യേശു തുടങ്ങിയ പ്രവാചകന്മാർ സമൂഹത്തിൽ നടമാടിയ ചൂഷണം, അനീതി, അധർമ്മം ഇവയ്ക്കെതിരായി ശബ്ദമുയർത്തി. ദൈവത്തിന്റെ ന്യായവിധി അവരുടെ സന്ദേശത്തിൽ പ്രകടമാക്കി. സമ്പന്ന വർഗ്ഗത്തിനും അധികാര ശക്തികൾക്കുമെതിരായി അവർ ആഞ്ഞടിച്ചു. ഭരണാധികാരികളുടെ തെറ്റുകളെയും അവർ ശാസിച്ചു. ആ പ്രവാചക ശൃംഖലയുടെ അവസാന കണ്ണിയായ യോഹന്നാൻ സ്നാപകനിൽ സാമൂഹ്യ നീതിക്കു വേണ്ടിയുള്ള ആഹ്വാനം മുഴങ്ങിക്കേൾക്കാം. അധർമ്മത്തിനും, അനീതിക്കുമെതിരായി ശബ്ദമുയർത്തിയത് അദ്ദേഹത്തിന്റെ മരണത്തിൽ കലാശിച്ചു.

ക്രിസ്തീയസഭയുടെ ഈ പ്രവാചക ദൗത്യം സഭാ ശുശ്രൂഷകരിൽകൂടി തുടരേണ്ടിയിരിക്കുന്നു. അതു പ്രയാസം നിറഞ്ഞതും എതിർപ്പുകളും വിമർശനങ്ങളും വിളിച്ചു വരുത്തുന്നതുമാണ്. ദളിത് വിഭാഗങ്ങളുടെ ഉന്നമനത്തിനും പീഡിതരുടെ വിമോചനത്തിനും, ശബ്ദമുയർത്തുവാൻ മാത്രമല്ല, പ്രവർത്തന പരിപാടികൾ സംഘടിപ്പിക്കാനും ആവശ്യമുണ്ട്. റോമ്മാ സഭയിലെ പല വൈദികരും കന്യാസ്ത്രീകളും മറ്റ് അത്തരം നേതാക്കളും ഈ രംഗങ്ങളിൽ നേതൃത്വം നൽകി പ്രവർത്തിക്കുന്നതായിട്ടറിയാം. അവ ശതകൾ ഏറെയുള്ളവരും പിന്നോക്ക വിഭാഗക്കാരുമായ മത്സ്യത്തൊഴിലാളികളുടെ സാമൂഹികവും സാമ്പത്തികവുമായ ഉന്നമനത്തിനുവേണ്ടി പ്രവർത്തിക്കുന്ന വൈദിക നേതൃത്വമവിടെയുണ്ട്. അതുപോലെ കർഷക ജനതയെ സംഘടിപ്പിക്കുന്നതിനും അവരുടെ പ്രശ്നങ്ങൾക്ക് പരിഹാരം കണ്ടെത്തുന്നതിനുമായി പ്രവർത്തിക്കുന്നവരുമുണ്ട്.

നമ്മുടെ രാജ്യത്ത് ദാരിദ്ര്യ രേഖയ്ക്കു താഴെയുള്ളവരുടെ സംഖ്യ നാല്പതു ശതമാനത്തിലധികമാണെന്നോർക്കുമ്പോൾ നിലവിലുള്ള സമ്പദ് വ്യവസ്ഥയെക്കുറിച്ചും വരുത്തേണ്ട മാറ്റങ്ങളെക്കുറിച്ചും സഭാ ശുശ്രൂഷകന് ചിന്തിക്കാതെ നിർവാഹമില്ല. സമൂഹത്തിലുണ്ടാകുന്ന ചലനങ്ങളെ സൃഷ്ടിപരമായ വഴികളിലേക്കു നയിച്ച് സമൂഹത്തിന്റെ പുതുമുഖത്തിനും പരിവർത്തനത്തിനുമായി പ്രയോജനപ്പെടുത്തുന്നതിന് ഇടവകകളെ പഠിപ്പിക്കുകയും പരിശീലിപ്പിക്കുകയും ചെയ്യേണ്ടത് സഭാ ശുശ്രൂഷകരുടെ ചുമതലയാണ്. അതിനുവേണ്ടി സമൂഹത്തിലുള്ള എല്ലാ ഉപാധികളെയും സമുചിതമായി ഉപയോഗിക്കുന്നതിനുള്ള സന്നദ്ധതയും സഭയിൽ വളർത്തിയെടുക്കണം.

സഭാ ശുശ്രൂഷകർ, യേശുക്രിസ്തുവിന്റെ സേവനഭാവം പുലർത്തുന്നവരും സ്വയം ത്യാഗത്തോടെ ശുശ്രൂഷിക്കാൻ സന്നദ്ധരുമാകണം. അതു മാത്രം പോരാ, അർപ്പണ മനോഭാവത്തോടും, സ്നേഹത്തിന്റെ ആത്മാവിലും പ്രവർത്തിക്കുവാൻ സന്നദ്ധരായവരെ സാമൂഹ്യ സേവനത്തിനായി പരിശീലിപ്പിക്കുകയും വേണം. അങ്ങനെ ക്രിസ്തീയ സഭ സാമൂഹ്യ നീതിക്കും, സാമൂഹ്യ ക്ഷേമത്തിനും വേണ്ടി അനവരതം പ്രവർത്തിക്കുന്ന ഒരു സമൂഹമായി രൂപം പ്രാപിക്കണം.





# സാമൂഹിക പ്രതിബദ്ധതയിലെ സുവിശേഷ വെളിച്ചം

ഫാ. ഡോ. ജോൺ തോമസ് കരിങ്ങാട്ടിൽ

മാർത്തോമ്മൻ പൈതൃകം മലങ്കരസഭയുടെ സ്വന്തം വിളംബരം ചെയ്യുന്നു. ഇരുപതു നൂറ്റാണ്ടിന്റെ ചരിത്രവഴികളിൽ മലങ്കര നസ്രാണി സമൂഹം, രാഷ്ട്രീയ, സാമൂഹിക, സേവനരംഗത്ത് ദേശീയവും സാംസ്കാരികവുമായ തനിമ ഉൾക്കൊണ്ടു. എന്നാൽ വിവിധങ്ങളായ സാംസ്കാരിക അധിനിവേശവും സഭാപരമായ വെല്ലുവിളികളും മാർത്തോമ്മൻ പൈതൃകത്തെ ആഴമായി മുറിപ്പെടുത്തി....! ഇപ്പോൾ മാർത്തോമ്മൻ 'പൈതൃകബോധം' സഭകൾക്ക് പുതിയ ഉണർവ്വു പകർന്നു. മലങ്കരസഭയുടെ സ്വത്വവും പാരമ്പര്യവും അന്വേഷിക്കുന്നവർ കണ്ടെത്തുന്നത് മാർത്തോമ്മൻ പൈതൃകത്തിന്റെ വേരുകളാണ്. പൊതുസമൂഹത്തിൽ മാർത്തോമ്മൻ പൈതൃകത്തിന്റെ വിശ്വാസ്യത ശക്തിപ്പെടുത്തുവാനും 'മാർത്തോമ്മൻ പാരമ്പര്യങ്ങളുടെ' ഉദാത്തമൂല്യങ്ങൾ ഫലപ്രദമായി സംരക്ഷിക്കുവാനും സംവേദിപ്പിക്കുവാനുമുള്ള ഉത്തരവാദിത്വം ക്രിയാത്മകമാക്കുവാൻ കഴിയുന്നുണ്ടോ? മാർത്തോമ്മൻ പൈതൃക വഴികളിൽ സഭാവിശ്വാസ പ്രമാണങ്ങൾ, ആചാരാനുഷ്ഠാനങ്ങൾ, സഭയിലെ സാക്ഷ്യജീവിതം എന്നിവ പോലെ പ്രാധാന്യം അർഹിക്കുന്നതാണ് 'സാമൂഹിക പ്രതിബദ്ധതയും.'

മാർത്തോമ്മൻ പൈതൃകം വെളിപ്പെടുത്തുന്ന 'ഭൗത്യശുശ്രൂഷ'യിലെ മുഖ്യ ഉത്തരവാദിത്വം സാമൂഹിക പ്രതിബദ്ധതയാണ്. ദൈവ-മനുഷ്യ-പ്രകൃതി ബന്ധങ്ങളിലെ ക്രമഭംഗം ദൈവോന്മുഖമായ കർമ്മയോഗത്തെ തിരസ്കരിക്കുന്നു. ഇന്ദ്രിയ സംയമനം നേടിയ സ്വാർത്ഥത്യാഗികൾ ജീവിക്കുമ്പോൾ സാമൂഹിക പ്രതിബദ്ധത നിറഞ്ഞ കർമ്മയോഗം യാഥാർത്ഥ്യമാകും. സമ്പൂർണ്ണമായും ദൈവത്തേയും സഹോദരങ്ങളേയും സ്നേഹിക്കുമ്പോൾ ഉണ്ടാകുന്നതാണ് സാമൂഹിക പ്രതിബദ്ധത (മത്താ. 22:37-40). വിഭാഗീയതയും അനീതിയും ജാതീയ വേർകൃത്യങ്ങളുമില്ലാതെ സ്നേഹത്തിൽ വളരുന്ന സാമൂഹിക ജീവിതശൈലിയാണിത് (യോഹ. 13:34-35, 15:12; 1 യോഹ. 3:18-19, 4:16-21). ഇത് സർവ്വരോടും സഹവിശ്വാസികളോടുമുള്ള സമ്മിശ്രമായ സാമൂഹിക പ്രതിബദ്ധതയാണ് (ഗലാ. 6:10). യേശുവിന്റെ ശുശ്രൂഷ ശബ്ദവും അധികാരവും നഷ്ടപ്പെട്ട തിരസ്കൃതരോട് ചേർന്നായിരുന്നു. വിശക്കുന്നവർ, ദാഹിക്കുന്നവർ, അഭയാർത്ഥികൾ, നഗർ, രോഗികൾ, തടവുകാർ എന്നിവരുടെ ദയനീയ അവസ്ഥ യേശുവിളിച്ചു പറയുന്നു (മത്താ. 25:35-36, 40, 42-43, 45). ഇത്തരം ജീവിതാവസ്ഥ സൃഷ്ടിച്ച ജീർണ്ണിച്ച ഘടനകളേയും യേശു വിമർശിച്ചു. അതിനുവഴി ഒരുക്കിയ സാമ്പത്തികവും സാമൂഹികവും രാഷ്ട്രീയവുമായ പശ്ചാത്തലങ്ങളെ യേശു ഖണ്ഡിക്കുന്നു. മുഖ്യധാരയിൽ നിന്നും ബഹിഷ്കൃതരായവരുടെ മനുഷ്യാവകാശനിയന്ത്രണങ്ങളും അവതരിപ്പിക്കുന്നു. യേശു ജനങ്ങൾക്കൊപ്പം സഞ്ചരിച്ച് ശാന്തിയും സന്തോഷവും സൗഖ്യവും പകർന്ന് 'ഏറ്റവും ചെറിയവർ' പോലും ഗണനീയരെന്നു പ്രഖ്യാപിക്കുന്നു. യേശുവിന്റെ സാമൂഹിക അപഗ്രഥനങ്ങൾ യഹൂദ ജീവിതക്രമത്തോടുള്ള വിമർശനങ്ങളും ദൈവരാജ്യ പ്രബോധനങ്ങളും ആത്മപരിത്യാഗത്തിൽ അധിഷ്ഠിതമായ സാമൂഹിക പ്രതിബദ്ധതയുടെ പാഠങ്ങളും പഠനങ്ങളുമാണ്. യേശുവിന്റെ ബോധനവും സമീപനവും നിമ്നോന്നതമായിരുന്നു (യീശോ). എളിയവരുടെ ജീവിതം സമഗ്രമായി രൂപാന്തരപ്പെടുത്തി ശക്തികരിച്ച യേശുവിന്റെ പിൻതുടർച്ചയാണ് ആദിമ സഭാജീവിതത്തിലും പ്രകടമായത് (അപ്പോ. 2:42-47).



സഭകളുടെ സാമൂഹിക പ്രതിബദ്ധതയ്ക്ക് പുതിയ ദിശാബോധം ഉണ്ടാകണം. ജീർണ്ണിക്കുന്ന രാഷ്ട്രീയ-സാമൂഹിക-സാംസ്കാരിക ഘടനകൾ സുവിശേഷ വെളിച്ചത്തിൽ പുനർവായിക്കണം. 'ഏറ്റവും ചെറിയവർ' നേരിടുന്ന യഥാർത്ഥ പ്രതിസന്ധികൾ തിരിച്ചറിയണം. ഇവർക്ക് എതിരെയുള്ള അതിക്രമങ്ങളിലും പോരാട്ടങ്ങളിലും സ്വയം പ്രതിരോധിക്കുവാനുള്ള ശക്തികരണം ഉണ്ടാകണം.

സഭകൾ ആതുരപരിപാലനത്തിലും പുനരധിവാസത്തിലും ബോധനശുശ്രൂഷയിലും ബഹുദൂരം മുന്നിലാണ്. എന്നാൽ നീതി നിഷേധങ്ങളും തിരസ്കരണങ്ങളും തമസ്കരണങ്ങളും ബോധപൂർവ്വം വിസ്മരിക്കുന്നു. സാഹിത്യം, ചരിത്രം, സംസ്കാരം, മാധ്യമം, രാഷ്ട്രീയം, നീതി നിർവ്വഹണം എന്നിവയിൽ സാമൂഹിക പ്രതിബദ്ധതകളുടെ നവീന പാഠങ്ങൾ ആസൂത്രണം ചെയ്യണം. എളിയവരുടെ സമഗ്രമായ പരിവർത്തനവും ശക്തികരണവും ലക്ഷ്യമിടുന്ന സാമൂഹിക പ്രതിബദ്ധതയിൽ നീതിയിൽ അധിഷ്ഠിതമായ ദർശനമായിരിക്കും. സാമൂഹിക പ്രതിബദ്ധതയിലെ സുവിശേഷ വെളിച്ചം ഭൂമിയിൽ നീതിപൂർവ്വമായ 'തീർത്ഥാടക സമൂഹത്തെ' സൃഷ്ടിക്കുകയാണ്. സാമൂഹിക പ്രതിബദ്ധതയുള്ള വെളിച്ചത്തിന്റെ മക്കളായിത്തീരുമ്പോഴാണ് സഭയുടെ ബോധനശുശ്രൂഷയും ആരാധനാ ജീവിതവും അർത്ഥപൂർണ്ണമാകുന്നത്.

അധീശത്വമനോഭാവവും കമ്പോളവൽക്കരണവും വിദ്യാഭ്യാസകച്ചവടവും എല്ലാം സ്വാർത്ഥാധിഷ്ഠിതമാണ്. ജനങ്ങളുടെ ആത്മികവും ഭൗതികവുമായ യഥാർത്ഥപ്രശ്നങ്ങളെ വിസ്മരിക്കുന്ന മായിക സഭാശാസ്ത്രമാണ് (virtual ecclesiology) ശക്തിപ്പെടുന്നത്. പൊതുസമൂഹത്തിന്റെ സമഗ്രമായ വളർച്ചയിലും നീതിയുടെ പരിപാലനത്തിലും സാമൂഹിക പ്രതിബദ്ധതയോടും ഐക്യത്തോടും മുന്നേറുവാൻ കഴിയണം. ജാതീയ വേർകൃത്യങ്ങളും സമവാക്യങ്ങളും ഉദ്ധരിച്ച് സാമൂഹിക പ്രതിബദ്ധത നിർണ്ണയിക്കുന്ന രീതിശാസ്ത്രം പ്രതിരോധിക്കപ്പെടണം.





തോട്ടക്കാട് സെന്റ് മേരീസ് ബേൽഹോം പള്ളിയിൽ നിന്നും ഫാ. ജോൺ ശങ്കരത്തിലിന്റെ നേതൃത്വത്തിൽ എത്തിയ സംഘത്തിൽ നിന്നും കുറിച്ചി വലിയ പള്ളി ഓഡിറ്റോറിയത്തിലെ ദുരിതാശ്വാസ ക്യാമ്പിനുവേണ്ടി ഡോ. യൂഹാനോൻ മാർ ദിയസ്കോറോസ് തിരുമേനി സാധനങ്ങൾ ഏറ്റെടുത്തു.



ക്ഷേപവർത്തകൾ കൈമാറുന്ന ഏകദേശം ആയിരത്തിൽപരം രോഗികൾക്ക് പരമല സെന്റ് ഗ്രിഗോറിയോസ് ആശുപത്രിയുടെ അത്യാഹിത വിഭാഗത്തിൽ പരിചരണം നൽകി. അവരെ പിന്നീട് പരമല സെമിനാരി

ക്യാമ്പിലേയ്ക്കു മാറ്റി. ഏകദേശം 250-പരം രോഗികൾ ആശുപത്രിയിൽ അഡ്മിറ്റ് ആണ്. ഇവർക്കുള്ള മരുന്നും, വെള്ളവും, വസ്ത്രവും ഇന്ത്യൻ ആർമി ഹെലികോപ്റ്ററിൽ എത്തിച്ചു നൽകി.



ചെങ്ങന്നൂർ ഭദ്രാസന യുവജനപ്രസ്ഥാനത്തിന്റെയും പുലിയൂർ സെന്റ് ജോർജ് യുവജനപ്രസ്ഥാനത്തിന്റെയും നേതൃത്വത്തിൽ അവശ്യമായ എല്ലാ കാര്യങ്ങളും വിതരണം ചെയ്യുന്നു.



റാന്നിയിലെ വീടുകൾ വൃത്തിയാക്കുന്ന കോട്ടയം ഓർത്തഡോക്സ് സെമിനാരി വിദ്യാർത്ഥികൾ



ഓർത്തഡോക്സ് സഭയുടെ ചെന്നൈ ഭദ്രാസത്തിന്റെ കീഴിലുള്ള സെന്റ് തോമസ് മൗണ്ട് പള്ളിയിൽ നിന്ന് ട്രക്കുകളിൽ ഭക്ഷണസാധനങ്ങളും അവശ്യ സാധനങ്ങളുമായി പുറപ്പെടുന്നു



ഞാലിയാ കൃഷി ദയറായുടെ നേതൃത്വത്തിൽ നടത്തിയ ദുരിതാശ്വാസ പ്രവർത്തനത്തിൽ നിന്നും.



വാക്ത്താനം ജെറുസലേം മൗണ്ട് ഹയർ സെക്കണ്ടറി സ്കൂളിൽ പ്രവർത്തിക്കുന്ന ദുരിതാശ്വാസ ക്യാമ്പിൽ സഹായഹസ്തവുമായി സ്റ്റാഫും വിദ്യാർത്ഥികളും.





### പ്രളയാനന്തര അതിജീവന മാർഗ്ഗങ്ങൾ ലളിതമായി വിവരിക്കുന്ന വെബ്സൈറ്റ്

കോട്ടയം: ജലപ്രളയത്തെ അതിജീവിക്കുവാൻ സമഗ്രമായ മാർഗ്ഗനിർദ്ദേശം നൽകുന്ന വെബ് സൈറ്റുമായി ഒരു കൂട്ടം യുവജനങ്ങൾ. <http://www.afterflood.in> എന്ന വെബ്സൈറ്റ് ആരോഗ്യം, മാലിന്യ നിർമ്മാർജ്ജനം, സുരക്ഷ എന്നിവ എങ്ങനെ ഫലപ്രദമായി നടപ്പാക്കാം എന്ന് വിശദീകരിക്കുന്നു.

സാധാരണക്കാർക്ക് ഞെടിയിടയിൽ സ്മാർട്ട് ഫോണിൽ ഒരു ക്ലിക്കിലൂടെ ലഭ്യമാകത്തക്കവിധത്തിലാണിത് ക്രമീകരിച്ചിരിക്കുന്നത്.

എൻജിനീയറിങ് ബിരുദധാരിയായ പന്തളം കരിങ്ങാട്ടിൽ ബോധിഷ് തോമസും സുഹൃത്ത് കോട്ടയത്തെ നൈനാൻ എ. മാത്യുവും ചേർന്നാണ് പ്രളയാനന്തര അതിജീവന മാർഗ്ഗനിർദ്ദേശങ്ങൾ സമഗ്രമായി സമാഹരിച്ചിരിക്കുന്നത്.

ജനങ്ങളുടെ സുരക്ഷയും ആരോഗ്യവും മാലിന്യ നിർമ്മാർജ്ജനവും സംബന്ധിച്ച് ഇന്ന് ലഭ്യമാകാവുന്ന മുഴുവൻ നിർദ്ദേശങ്ങളുമാണ് ഇതിൽ ഉൾക്കൊള്ളിച്ചിരിക്കുന്നതെന്ന് വെബ് സൈറ്റ് രൂപകല്പന ചെയ്ത ബോധിഷ് തോമസ് പറഞ്ഞു.

വലിയ ജലപ്രളയത്തിന് ശേഷം രോഗങ്ങൾ ഉണ്ടാകാതിരിക്കുവാൻ എന്തെല്ലാം ചെയ്യണം, എന്തെല്ലാം ശ്രദ്ധിക്കണം, എന്നീ കാര്യങ്ങൾ പ്രായഭേദമന്യേ ഏവർക്കും പ്രയോജനപ്പെടും എന്ന് വെബ് സൈറ്റിന്റെ പബ്ലിക് റിലേഷൻസ് കാര്യദർശി പ്രൊഫ വിപിൻ വർഗീസ് പറഞ്ഞു.

ഇംഗ്ലീഷിലും മലയാളത്തിലുമുള്ള നിർദ്ദേശങ്ങൾ ഉൾക്കൊള്ളുന്ന ഈ വെബ്സൈറ്റ് ഏതാനും മണിക്കൂറിനുള്ളിലാണ് ജനശ്രദ്ധയാകർഷിച്ചത്.

ലളിതവും വിജ്ഞാനപ്രദവും എന്നാണ് പ്രശസ്ത ചലച്ചിത്ര നടൻ ദുൽഖർ സൽമാൻ ഇതിനെക്കുറിച്ച് അഭിപ്രായം പറഞ്ഞത്.



പാമ്പാടി ബി.എം.എം. സ്കൂളിലെ ദുരിതാശ്വാസ ക്യാമ്പിലേക്കുള്ളവർ സുരക്ഷിതമായി കോടിമതയിൽ എത്തിച്ചേർന്നപ്പോൾ.



നരിയാപുരം എം.ജി.എം. യുവജനപ്രസ്ഥാനത്തിന് നേതൃത്വത്തിൽ മഴ മൂലം ദുരിതം അനുഭവിക്കുന്നവർക്കായി ദുരിതാശ്വാസ ക്യാമ്പ് സംഘടിപ്പിച്ചു. ക്യാമ്പ് പര്യവസാനിച്ചു പോകുന്നവർക്കും, ദുരിതം അനുഭവിക്കുന്ന സമീപ കുടുംബങ്ങൾക്കും പലചരക്ക്, പലവ്യഞ്ജന, പച്ചക്കറി സാധനങ്ങൾ നൽകി.



കോട്ടയം ബസേലിയോസ് പബ്ലിക് സ്കൂളിലെ വിദ്യാർത്ഥികൾ ദുരിതാശ്വാസ ക്യാമ്പുകളിൽ വിതരണം ചെയ്യുവാനുള്ള കിറ്റുകൾ തയ്യാറാക്കുന്നു.



പ്രളയവും ഉരുൾപൊട്ടലും മൂലം ഒറ്റപ്പെട്ടുപോയ നെലിയാമ്പതി മലനിരകളിൽ രക്ഷാപ്രവർത്തനം നടത്തുന്ന ദ്രുതകർമ്മസേനയ്ക്ക് ഉൾകാടുകളിലെത്തി കരിമ്പ വലിയപള്ളി യുവജനപ്രസ്ഥാനം ഭക്ഷണം നൽകി.

വള്ളിക്കാട്ട് ദേവരായിൽ ദുരിതാശ്വാസ ക്യാമ്പുകളിൽ വിതരണം ചെയ്യുവാനുള്ള കിറ്റുകൾ തയ്യാറാക്കുന്നു.



നങ്ങൾ നടത്തി. വിവിധ സ്ഥലങ്ങളിലെ ക്യാമ്പുകളിലേക്കും ഭവനങ്ങളിലേക്കും ആഹാര സാധനങ്ങളും മറ്റ് സാധനങ്ങളും എത്തിക്കുവാൻ വേണ്ടി ഭദ്രാസന അരമനയിൽ ക്രമീകരണങ്ങൾ നടക്കുന്നു.

തൃന്വൻ ഭദ്രാസനത്തിന്റെയും യുവജന പ്രസ്ഥാനത്തിന്റെയും നേതൃത്വത്തിൽ ദുരിതാശ്വാസ പ്രവർത്തനം നടക്കുന്നു.





ബാംഗ്ലൂർ ഭദ്രാസനത്തിന്റെ കീഴിൽ ഉള്ള പള്ളികളിൽ നിന്നും സാധനങ്ങൾ സമാഹരിച്ച് ലോറികളിൽ കയറ്റി കൊണ്ടുപോകുന്ന പുരോഹിതർ.



കോട്ടയം ചെറിയപള്ളി മഹാഇടവകയുടെ നേതൃത്വത്തിൽ വിവിധ മേഖലകളിൽ (പരുമല, നട്ടാശ്ശേരി, കുമ്മനം, കാരാപ്പുഴ) ഉള്ള ദുരിതാശ്വാസ ക്യാമ്പുകളിലേക്ക് ശേഖരിച്ച അവശ്യ സാധനങ്ങൾ യുവജന പ്രസ്ഥാനം പ്രവർത്തകർ ചേർന്നു വിതരണത്തിനു തയ്യാറാക്കുന്നു.



പരിയാരം സെന്റ് തോമസ് യൂത്ത് ലീഗിന്റെ നേതൃത്വത്തിൽ ദുരിതാശ്വാസ ക്യാമ്പുകളിൽ വിതരണം ചെയ്യാനുള്ള കിറ്റുകൾ തയ്യാറാക്കുന്നു.



കോട്ടയം ഭദ്രാസനത്തിലെ വടക്കൻമണ്ണൂർ ഇടവക സമാഹരിച്ച സാധനങ്ങൾ പമ്പാടി ദയറയിൽ എത്തിക്കുന്നു.



ഹൈബി ഈഡൻ എം.എൽ.എ. വെട്ടിയിടൽ ദയറയിലെ ദുരിതാശ്വാസ ക്യാമ്പ് സന്ദർശിച്ചപ്പോൾ.



നിരണത്തെ പ്രളയബാധിത പ്രദേശങ്ങളിൽ കോട്ടയം ഭദ്രാസനത്തിലെ നെടുമാവ് പള്ളി യുവജനപ്രസ്ഥാനത്തിന്റെ നേതൃത്വത്തിൽ ഉള്ള സാന്ത്വന വണ്ടി എത്തിയപ്പോൾ.



മേപ്രായിലെ ജനങ്ങൾക്കു സഹായവുമായി മേപ്രാൽ ഓർത്തഡോക്സ് വലിയപള്ളി.





പാമ്പാക്കുട വലിയപള്ളി യുവജനപ്രസ്ഥാനം ഭക്ഷണപൊതികൾ വിതരണം ചെയ്യുന്നു. കേന്ദ്ര സെക്രട്ടറി നിഖിൽ കെ ജോയി, ജില്ലാ പഞ്ചായത്തംഗം കെ. എൻ. സുഗതൻ, ബ്ലോക്ക് പഞ്ചായത്തംഗം ജിൻസൺ വി. പോൾ, ജോൺസൺ മാമ്മലശ്ശേരി എന്നിവർ നേതൃത്വം നൽകി.

### ദുരിതാശ്വാസ സഹായ നിധി നൽകി

ചക്കുവരയ്ക്കൽ മാർ അപ്രേം ഓർത്തഡോക്സ് ഇടവകയുടെ പ്രളയ ബാധിത ദുരിതാശ്വാസ സഹായ നിധി 50000 രൂപാ കൊട്ടാരക്കര പുനലൂർ ഭദ്രാസന അരമനയിൽ നൽകി. ശേഖരിച്ച ഭക്ഷണ സാധനങ്ങളും മറ്റ് വസ്തുക്കളും കൂട്ടത്തിൽ നൽകുകയുണ്ടായി.



1500 ഓളം പേർക്കുള്ള ഭക്ഷണപ്പൊതികളും, ആഹാരസാധനങ്ങളും, മറ്റ് അവശ്യസാധനങ്ങളും കൊട്ടാരക്കര-പുനലൂർ ഭദ്രാസനത്തിൽപ്പെട്ട കലയപുരം മാർ ബസേലിയോസ് ഗ്രീഗോറിയോസ് ഓർത്തഡോക്സ് വലിയപള്ളി യുവജനപ്രസ്ഥാനത്തിന്റെ ആഭിമുഖ്യത്തിൽ ആറ്റുവ, കൈപ്പട്ടൂർ, ചെങ്ങന്നൂർ, പാണ്ടനാട്, ചങ്ങനാശ്ശേരി, ചെന്നിത്തല, മാനാർ, കൂട്ടനാട് ഭാഗങ്ങളിൽ രണ്ട് ദിവസങ്ങളിലായി വിതരണം ചെയ്തു.



കുഴിമറ്റം പള്ളിയുടെ ദുരിതാശ്വാസ പ്രവർത്തനങ്ങൾ. കോട്ടയം ജില്ലയിലെ വിവിധ ക്യാമ്പുകളിൽ ഉച്ചഭക്ഷണം വിതരണം ചെയ്തു.



തിരുവല്ല എം.ജി.എം ദുരിതാശ്വാസ ക്യാമ്പിലേക്ക് ഭക്ഷണവും വസ്ത്രവുമായി പാമ്പാടി റോഡിൽ നിന്ന് പുറപ്പെടുന്ന വാഹനങ്ങൾ.



ചെങ്ങന്നൂരിലെ ദുരിതാശ്വാസ ക്യാമ്പുകളിലേക്കുള്ള അവശ്യ സാധനങ്ങൾ മസ്ക്കറ്റ് മാർ ഗ്രീഗോറിയോസ് ഓർത്തഡോക്സ് മഹാ ഇടവക അയയ്ക്കുന്നു.



പരുമല സെമിനാരിയിൽ പ്രവർത്തിക്കുന്ന ദുരിതാശ്വാസ ക്യാമ്പിലേക്ക് മരുന്നുകളും ഭക്ഷണങ്ങളും മറ്റ് അവശ്യ സാധനങ്ങളും ഇന്ത്യൻ ആർമിയുടെ നേതൃത്വത്തിൽ എത്തിച്ചു നൽകുന്നു.



ഉമയാറ്റുകര പള്ളിയിലെ ദുരിതാശ്വാസ ക്യാമ്പ്





പോരുവഴി മാർ ബസേലിയോസ് ഗ്രീഗോറിയോസ് ഓർത്തഡോക്സ് ഇടവകയിൽ നിന്നും പരുമല, നിരണം, കടപ്ര, ആലുംതുരത്തി എന്നീ പ്രദേശങ്ങളിൽ യുവജനപ്രസ്ഥാനം പ്രവർത്തകർ 3000 പൊതിച്ചോർ വിതരണം നടത്തി.



കൊല്ലം ഭദ്രാസനത്തിന്റെ ആഭിമുഖ്യത്തിൽ ചെങ്ങന്നൂർ, പരുമല, ഹരിപ്പാട് മേഖലകളിൽ ദുരിതാശ്വാസ സഹായ വിതരണം ചെയ്തു. ഫാ. ബഹനാൻ, ഫാ. ഫിലിപ്പ് തരകൻ, യുവജനപ്രസ്ഥാനം പ്രവർത്തകർ എന്നിവർ നേതൃത്വം നൽകി.



ചന്ദനപ്പള്ളി വലിയപള്ളി യുവജനപ്രസ്ഥാനത്തിന്റെ നേതൃത്വത്തിലും ചന്ദനപ്പള്ളി മസ്കറ്റ് അസോസിയേഷന്റെ സഹകരണത്തോടും ദുരിതബാധിത മേഖല ആയ കൊക്കാത്തോട് മേഖലയിൽ കുടിവെള്ള വിതരണം നടത്തുന്നു.



യുവജനപ്രസ്ഥാനാംഗങ്ങൾ സഹായങ്ങൾ വിതരണം ചെയ്യുന്നു.



അണ്ണാൻകുഞ്ഞും തന്നാലാവത്... ദുരിതാശ്വാസ ക്യാമ്പിൽ ഭക്ഷണമൊരുക്കുവാൻ പള്ളികളിൽ നിന്നും സമാഹരിച്ച സാധനങ്ങൾ എത്തിക്കുന്നു.



ചെങ്ങന്നൂർ മംഗലം പള്ളി പാരിഷ് ഹാളിലും സമീപ പ്രദേശങ്ങളിൽ നടക്കുന്ന ദുരിതാശ്വാസ ക്യാമ്പുകളിലും കോത്തല യുവജനപ്രസ്ഥാനം പ്രവർത്തകർ ഭക്ഷണവും വസ്ത്രങ്ങളും മരുന്നുകളും എത്തിച്ചു.



തോട്ടയ്ക്കാട് മാർ അപ്രോ പള്ളിയുടെ ആഭിമുഖ്യത്തിൽ ദുരിതാശ്വാസ ക്യാമ്പുകളിൽ വിതരണം ചെയ്യാനുള്ള ഭക്ഷണം തയ്യാറാക്കുന്നു.

“നന്മ ചെയ്യുവാൻ അറിഞ്ഞിട്ടും ചെയ്യാത്തവൻ അതു പാപം തന്നെ.”  
(യാക്കോബ് 3:17)





കോട്ടയം ഭദ്രാസനത്തിലെ പാമ്പാടി ദേരായിൽ വിവിധ ദുരിതാശ്വാസ ക്യാമ്പുകളിലേക്കുള്ള പൊതിച്ചോർ ഓർത്തഡോക്സ് സെമിനാരി വിദ്യാർത്ഥികളുടെ സഹായത്തോടെ തയ്യാറാക്കുന്നു.



കോട്ടയം ഭദ്രാസനാധിപൻ ഡോ. യൂഹാനോൻ മാർ ദീയസ്ക്കോറോസ് കുറിച്ചി വലിയ പള്ളി ഓഡിറ്റോറിയത്തിലെ ദുരിതാശ്വാസ ക്യാമ്പ് സന്ദർശിക്കുന്നു.



പെരിങ്ങനാട് യുവജനപ്രസ്ഥാനം യൂണിറ്റ് ദുരിതാശ്വാസ ക്യാമ്പുകളിൽ സന്ദർശിക്കുകയും അവർക്ക് വേണ്ട ഭക്ഷണസാധനങ്ങൾ കൈമാറുകയും ചെയ്തു.



പാമ്പാടി ബി.എം.എം. സ്കൂളിലെ ദുരിതാശ്വാസ ക്യാമ്പ്



സീതത്തോട്ടിലെ ദുരിതാശ്വാസ ക്യാമ്പ് വൈദികശ്രീ ഫാ. ഡോ. എം. ഒ. ജോൺ സന്ദർശിക്കുന്നു.



തിരുവല്ല എം. ജി. എം. സ്കൂളിലെ ദുരിതാശ്വാസ ക്യാമ്പ് സന്ദർശിക്കുന്ന കേന്ദ്ര മന്ത്രി അൽഫോൻസ് കണ്ണനാഥം.



പിറവം, കിഴുമുറി, പാലച്ചുവട് തുടങ്ങിയ ക്യാമ്പുകളിലേക്ക് 750 ഓളം പേർക്ക് കർമ്മേൽക്കുന്ന് സെന്റ് ജോർജ് യുവജനപ്രസ്ഥാനത്തിന്റെ ചെലവിൽ ഭക്ഷണം തയ്യാറാക്കുന്നു. കണ്ടനാട് വെസ്റ്റ് ഭദ്രാസന വൈസ് പ്രസിഡന്റ് ജോമോൻ അച്ചൻ നേതൃത്വം നൽകുന്നു.

News, Advertisements, Wishes Etc...

Contact ☎ 8078914931

☎ 9446407503

Email: malankaranewsbulletin@gmail.com

Add Size: 15 cm x 10 cm Half Page Jpeg / tif file